

తల నరికిన శవం!

విద్వాన్ షిలాదేవి

“మై వి కమిన్ సర్?” అన్నాను పూడుకుపోయిన కంఠంతో.

“ఎస్. కమిన్!” వినిపించింది లోపలినించి.

అది సి. బి. వి. డైరెక్టర్ ముఖర్జీగారి ఆఫీసు. స్ప్రింగ్ డోర్ ని తోనుకుంటూ లోన అడుగుపెట్టాను.

“నువ్వా, అమ్మా!” అన్నారాయన కాస్త ఆశ్చర్యపోయి.

ఆయనతోబాటు మరో వ్యక్తి కూడా వున్నాడు లోపల. అతను మా విషయం పట్టించుకోకుండా, ఎడం వైపు గోడదగ్గర నిల్చుని, అక్కడ వేలాడుతున్న ప్రపంచ మ్యాప్ ను పరిశీలిస్తున్నాడు.

నాలో పెల్లుబుకుతున్న దుఃఖాన్ని అదుపులో పెడుతూ, ముఖర్జీ గారి కెదురుగా కూర్చున్నాను కుర్చీలో. నా మొహంలో చెలరేగుతున్న భావవీచికలు ఆయన పసిగట్టి వుంటారు.

అందుకే భారంగా నిట్టూర్చి—“వితే, నీకూ ఆ విషయ వార్త తెలిసిందన్న మాట!” అన్నారు సాను భూతిగా.

“బౌను! టెలిగ్రాం వచ్చింది. అందులో, అన్నయ్య మరణానికి కారణాలు తెల్పలేదు. భూటాన్ లో ఆయన వైద్య వాత్యచేసుంటారని నా గట్టి అనుమానం!” అన్నాను.

“మీ కా అనుమానం ఎందుకు కలిగింది?” అంత వరకూ మానంగా మ్యాక్ చూస్తున్న వ్యక్తి చటుక్కున నావైపు తిరిగి అడిగాడు.

“టెలిగ్రాంలో బాటు, అన్నయ్య రాసిన ఉత్తరం కూడా ముట్టింది నాకు. అది చదివితే, ఎవరికైనా ఆ అనుమానం రాక మానదు.” అన్నాను.

“ఇప్పుడా ఉత్తరం మీదగ్గరుందా?” అంటూ మా దగ్గరికి వచ్చాడతను.

తలూపుతూ హేండ్ బ్యాగ్ లోంచి ఉత్తరం బెటికి తీశాను.

“స్టీజ్. ఒకసారి దాన్ని చూడనివ్వండి,” అంటూ చెయ్యిచాపాడతను.

సందేహిస్తూ చూశాను ముఖర్జీ గారివైపు.

“మిమ్మల్ని పరిచయం చెయ్యడం మర్చాను. ఇత నెవ్వరో కాదమ్మా! మా డిపార్ట్ మెంట్ లో అత్యంత చురుకైన కోలీగ్, మిస్టర్ సారథి! మీ అన్నయ్యకు స్నేహితుడుకూడా!” అన్నారు ముఖర్జీ గారు ఆ వ్యక్తిని నాకు పరిచయం చేస్తూ.

ఇక సంకోచించకుండా ఆ ఉత్తరాన్ని ఆయన చేతికిచ్చాను.

ఆయన ఆ ఉత్తరంలోని విషయాలు ముఖ్యంగా
క్రూడా వినిపించేలా పెద్దగా చదవసాగారు.

“చెలాయ్కి!

నీకు ఉత్తరం రాసి చాలా రోజులైంది. కారణం లేక
పోలేదు. నేను ద్యూటీమీద భూటాన్ రాజధానియైన
'తింగ్ పూ'కు వచ్చిన పని ఒకటైతే, కాకతాళీయంగా
నేనిక్కడ మరో ఘటనలో ఇరుక్కున్నాను. బహుశా,
ఈ ఉత్తరం నీకు చేరేసరికి చాలారోజులు పట్టవచ్చు...

నేనిక్కడ అత్యంత ప్రమాదకరమైన ఒక రహ
స్యాన్ని కనుక్కొగలిగాను. ఆ రహస్యం ఒక
దేశానికి సంబంధించినదికాదు. యావత్ ప్రపంచానికి
సంబంధించింది. సర్వమానవాళికీ సంబంధించింది. దాని
గురించి నోటిమాటగా చెబితే ఎవ్వరూ నమ్మరు!

దురదృష్టవశాత్తూ ఆ భయంకరమైన ముఠావాళ్ళు
ఆ రహస్యం నాకు తెలిసిపోయినట్లు పసిగట్టారు. వాళ్ళ
కళ్ళు గప్పి, ఢిల్లీ చేరే ప్రయత్నంలో వున్నాను. ఎదురు
చూస్తూ వుండు.

ప్రేమతో —

అన్నయ్య

గౌతమ్!”

ఉత్తరం ముగించి, ఫ్రం అడ్రస్ చూశారు సారథి.

“వాంగ్ స్క్రిప్ట్,

హాస్ నెంబర్, 3-1-146,

తింగ్ పూ,

భూటాన్”

అని చదివి సాలోచనగా తలూపారు.

“బహుశా గౌతమ్ తింగ్ పూలో వున్న వాంగ్

స్క్రిప్ట్ లో ఆ ఇల్లు అద్దెకి తీసుకుని ఉండివుంటాడు. అతను కనుగొన్న రహస్యం ఏమిటో మనోకరికి తెలియకుండా, అతనితోనే సమాధి అయింది. తింగ్ ఫూ వెళ్ళి ఫూర్తి ఇన్వెస్టిగేషన్ చెయ్యండే మనకేమీ తెలీదు...” అంటూ ముఖర్జీ గారు నావైపు తిరిగి—

“మిస్ హేమా! మీ అన్నయ్య సరిగా ఇటువంటి ఉత్తరమే మాకూ రాశాడు. అందులో, అతని రహస్యంగురించి వివరించలేదు. దానిగురించి ఫూర్తి వివరాలు సేకరించాకే వచ్చి చెబుతానని రాశాడు. అంతలో అతని హత్య జరిగిపోయినట్టు మాకు తెలిగ్రాం వచ్చింది.

హత్య చెయ్యబడక ముందు అతను తింగ్ ఫూలోని మన దేశ వార్తాపత్రికా విలేఖరి ఒకర్ని హోటల్లో కలుసుకున్నాడుట. అతని పేరు మురళీధర్!

గౌతమ్ హత్య తరవాత మురళీధర్ ఈ విషయాలన్నీ మాకు ఉత్తరంద్వారా తెలిచేశాడు.

“నీ సోదరుడి మరణానికి కారణాలు కనుక్కోడానికి, అతను పసిగట్టిన రహస్యం ఏమిటో తెలుసుకోడానికి, మా డిపార్ట్ మెంట్ తరఫున మిస్టర్ సారధిని తింగ్ ఫూ పంపుతున్నాను...” అంటూ చుట్ట అంటించుకున్నారు ముఖర్జీ గారు.

“అన్నయ్య మరణానికి కారకులైన ఆ నీచుల అంతు చూడండే నాకు నిదరపట్టు. దయచేసి ఈ కేసులో నాకూ అవకాశం కల్పించండి సార్! సారధిగారివెంటనేనూ వెళ్ళే అవకాశం ఏదైనా ఉండేమో కాస్త ఆలోచించండి. ప్లీజ్!” అన్నాను ప్రాధేయపడుతూ.

ఆయన పలకలేదు. చుట్ట ఫూర్తయ్యేవరకూ తీవ్రంగా

ఆలోచిస్తూ వుండిపోయారు.

తరవాత తలెత్తి, “ఆల్ రైట్! అవకాశం వుంది. సారథి సారథిగా వెళ్ళడంలేదక్కడికి. భూటాన్ దర్శించడానికి వెళ్లే భారతదేశపు ఊటీశ్వరుడిగా వెళుతున్నాడు మారుషేతుతో.

అంతటి ధనవంతుడివెంట ఆయన ప్రియురాలువుండకపోవడం క్లాస్ ఆసహజంగా వుంటుంది మరి. వెళ్ళదలచుకుంటే నీ వతని ప్రియురాలిగా వెళ్ళవచ్చు,” అన్నారు.

“నేనా? ఆ విధంగానా?”

“అమ్మాయ్! గూఢచర్యంలో నటనకూడా ఒక భాగం! అతని ప్రియురాలుగా నీవు నటించాలి. అంతే!”

తలూపాను, సాలోచనగా!

“రేపే మీ ప్రయాణం! నీ సామానూ అదీ సిదం చేసుకుని రెడీగా వుండు,” అన్నారాయన విష్కరేలో చుట్ట నొక్కుతూ.

వాళ్ళదగ్గర వెలపు తీసుకుని రేచాను.

2

భూటాన్ రాజధాని తింగ్ పూ విమానాశ్రయంలో, ఉదయం పది గంటలకి దిగింది మా విమానం!

కస్టమ్స్ గొడవలూ అవీ పూర్తయ్యాక, సామానుతో టూకీస్ ఎక్కి ఎవరెస్ట్ హోటల్ చేరుకున్నాం. అక్కడ మాకోసం ముందే ఓ డబుల్ రూం బుక్ చేసుంది. స్టీవార్స్ మా సామాను గదుల్లో సర్ది వెళ్ళిపోయాక —

“సారథిగారూ! నాకింతవరకూ ఓ విషయం అర్థం కాలేదు...” అనబోయానో లేదో, ఆయన మెరుపులా

చేతో నా నోరు నొక్కి—

“అరంకాని విషయాలు ఆలోచిస్తూ అనవసరంగా నీ బుర్ర పొడుచేసుకోవదు డార్లింగ్! బిజినెస్ గొడవ లన్నీ నామీద వదిలేసి నీవు నిశ్చింతగా వుండు. ఈ లక్ష్మీదాస్ ప్రియురాలు ఎల్ల వేళలా హుషారుగా వుండాలి గాని, అనవసరంగా శక్తికి మించిన భారం నెత్తిన జేసుకోవద్దు!” అన్నారు.

హఠాతుగా ఈ డ్రామా ఏమిటో అర్థంగాక, నివ్వెర బోయాను!!

సారథిగారి కళ్ళల్లో వార్నింగ్ కనబడుతోంది మాట్లాడవడని.

తరవాత ఆయన దేనికోసమో గబగబ గదంతా వెతక సాగారు. కొద్ది సేపటికే ఆ వస్తువు కనిపించింది మాకు. ఏర్కండిషనర్ వెనక దాచివున్న మైక్రోఫోన్!

వాటిని వెదుకుతూనే సారథిగారు పెద్దగా యేవో కబురు చెబుతూనే వున్నారు. నేను పరిస్థితిని పసిగట్టేశాను. అందుకే, ఆయన కబుర్లకు వంతపాడసాగాను.

మైక్రోఫోన్స్ ఉనికి కనిపెట్టాక, ఆయన నన్ను బాల్కనీలోకి పదమన్నట్టు సెగజేశారు. ఇద్దరం గది వెనుకనున్న బాల్కనీలో కళ్ళాం.

“ఇక్కడ మనం ప్రీగా మాట్లాడుకోవచ్చు. ఏమైనా సందేహాలుంటే తీర్చుకో!” అన్నారు.

“మన గదుల్లో ఆ మైక్రోఫోన్స్ యెవరు దాచి పెట్టారు? అన్నయ్యని చంపిన వ్యక్తులేనా?”

“ఇదమిదంగా ఇప్పుడే ఏమీ చెప్పలేను. వాటిని హోటల్ వాళ్ళో, సానిక ఫోలీసులో పెట్టే అవకాశం కూడా ఉంది.”

“వాళ్ళ కిందులో ఏమిటి ప్రమేయం?”

“మనం నిజంగా యాత్రీకులమో, కామో కనుక్కోడానికి.”

“వాళ్ళు మన నిజ స్వరూపాలని పసిగట్టారంటారా?”

“శత్రువు నెప్పుడు తక్కువ అంచనా వేసుకోవదు. వాళ్ళు మనల్ని వెయ్యికళ్ళతో కనిపెడుతున్నారన్న అభిప్రాయంతోనే అనుక్షణం మసలుకోవాలి.”

“అన్ని ఆవస్థలు పడేకంటే, నిక్షేపంగా ఆ మైక్రో ఫోన్స్ వెర్లు కట్ చేసి పార్తేనే పీడా పోతుందిగా?”

“అలా చెయ్యడం మరీ ప్రమాదం! ఒక బిజినెస్ మాగ్నెట్ కు తన గదిలో మైక్రోఫోన్స్ ఉన్నాయన్న ఆలోచన ఎలా వస్తుంది? ఒకవేళ, నేనా వెర్లు కట్ చేశానంటే, వాటిని అమర్చిన వాళ్ళకి అరక్షణంలో అనుమానం వచ్చేస్తుంది నేను పారిశ్రామికవేత్తను కాననీ, ప్రాఫెషనల్ గూఢచారిననీ...” అంటూ చటుక్కున నన్ను దగ్గరికి లాక్కున్నారు సారథి.

ఆ హఠాత్పరిణామంనించి నేనింకా తేరుకోకముందే ఆయన నా పెదాలు చుంబించడం కూడా జరిగిపోయింది.

కోపంతో నా మొహం జేవురించింది. “ఏమిటిది?” అన్నాను విడిపించుకోడానికి ప్రయత్నిస్తూ.

“ప్లీజ్, హేమా! నన్నపార్థం చేసుకోక! ఆ వ్యక్తులు మనల్ని ఓ కంట కనిపెట్టడానికి కొందరు మనుషుల్ని కూడా నియమించి నట్టున్నారు. నేనిప్పుడే గమనించాను. కింద రోడ్డుమీద ఓ వ్యక్తి తదేకంగా మనల్నే గమనిస్తూ నిల్చు నున్నాడు. అందుకే ఈ నాటకం!” అంటూ మరోసారి

నా పెదాలు చుంబించారాయన.

ఈసారి నేను అభ్యంతరం చెప్పలేదుగానీ, అయిష్టం వల్ల నా శరీరం బిర్రబిగుసుకుపోయింది.

“ఈ రాత్రి మన ప్రోగ్రాం ఏమిటో తెలుసా?”

“ఏమిటి?”

“సానిక నెట్ కబ్స్ చుటిరావాలి.”

తలూపాను.

3

మధ్యాహ్నం మా మా గదుల్లో పడుకుని, ప్రయాణ బడలిక తీర్చుకున్నాం.

సాయంత్రం స్నానాలవీ కానిచ్చి, దూం లాక్ చేసి టాక్సీలో అక్కడికి దగ్గరే ఉన్న ఓ క్లబ్బులోకి ప్రవేశించాం.

ఓ బట్లర్ మమ్మల్ని సమీపించి, “మీకోసం సీట్లు రిజర్వ్ జేయ్యమంటారా?” అడిగాడు సారధిని.

ఆయన నవ్వి—“ఇక్కడ గేమ్ ఏ స్టేజ్ లో ఆడబడుతుంది?” అడిగారు.

“రమ్మీ! పాయింట్ కు వంద చొప్పున.”

“వాటెషేమ్? కేవలం వందరూపాయలా? ఈ లక్ష్మీ దాస్ జన్మలో ఇటువంటి నాసిరకం ఆట ఆడలేదు. వెయ్యి, రెండువేల స్టేజ్ లో ఆడేవాళ్ళుంటే చెప్ప!”

బట్లర్ చకితుడై—“మీరు లక్ష్మీదాస్ గారా! మీ గురించి యీరోజే పేపర్ లో చదివాను” అన్నాడు అతి వినయం ఒలకబోస్తూ.

సారధి తలూపి, నేను కోరే స్టేజ్ లో ఆడేవాళ్ళుంటే, రేపు రాత్రి మాకోసం ఓ టేబుల్ రిజర్వ్ చేయించు. అంతేకాదు, వాళ్ళకి నా తరపున విస్కీ డిన్నర్ వగైరా

సరఫరా చెయ్యబడతాయని చెప్పి," అన్నారు అధికార యుతంగా.

“ఓ. కే. సార్!”

సారథి అతనికో పెద్ద నోటు టిప్ ఇచ్చి, “కమాన్ డార్లింగ్!” అంటూ నా నడుంమీద చెయి వేశారు.

ఇద్దరం కారిడార్ లో ప్రవేశించాం. అక్కడ కనిపించిన ఓ దృశ్యం మా కాళ్ళకి బ్రేపలు వేసింది. ఓభూటానీ యువకుడూ, ఒక యూరోపియన్ యువతీ దేనికోసమో ఘర్షణపడుతున్నారక్కడ.

యువకుడు కోపంతో ఆమెమీద అరుస్తున్నాడు. “మూరురాలా! ఎక్కడ పోగొట్టావ్ దాన్ని?”

“ఓ... తెలీదు. హాండ్ బ్యాగ్ లో వేసుకున్నట్టు జాపకం!” అందాయువతి ఖంగారుపడుతూ.

“గుడ్ గూబలా నా మొహం చూస్తావేం? త్వరగా వెతుకు దాన్ని!”

చేతిలో వేశాడుతున్న హాండ్ బ్యాగ్ తెరిచి, గబగబ వెతకసాగిందామె.

రెండు నిమిషాల తరవాత ఆమె మొహంలో ఖంగారు మరీ ఎక్కువయింది.

“లేదు... ఎక్కడో పోయినట్టుంది...” అంది తడబడుతూ.

“పాపిష్టిదానా! నిన్నేంచేసినా పాపం అంటదు...” ఈడ్చి ఆమె చెంప ఛెళ్ళుమనిపించాడతను.

ఆమె చేతిలోంచి హాండ్ బ్యాగ్ జారి కింద పడి పోయింది. అందులో ఉన్న చిన్నచిన్న సామానంతా చెలాచెదురుగా పడిపోయాయి.

చేతుల్లో మొహం కప్పకుని, వెక్కి వెక్కి ఏడు

స్తోంది.

సారథి ఉహించని విధంగా ఆ యువకుడివైపు ఉరికి, పిడికిలితో అతని గడంకింద ఫెడేల్ మని ఒక్కటిచ్చేరు. అతనా దెబ్బనించి తేరుకునేలోగా, మోకాలు మడిచి డొక్కలో కుమ్మారు.

ఆ మెరుపు దెబ్బలకతను తట్టుకోలేక, కాండం నరికిన చెట్టులా కింద కూలి స్పృహ తప్పాడు.

అంతవరకూ ఏడుస్తున్న ఆ యువతి ఆశ్చర్యంగా, సారథివైపు, ఆ యువకుడివైపు చూడసాగింది. ఆ హఠాత్సంఘటనకి నేనూ నివ్వేరబోయాను కాసేపు.

తరవాత తేరుకుని కిందపడ్డ వస్తువులు ఏరి, హాండ్ బ్యాగ్ లో వేసి ఆమె కందించాను. ఆమె మారు మాటాడకుండా దాన్నందుకుని, వెనుదిరిగి విసవిస బయటకు వెళ్ళిపోయింది.

అప్పుడు పడింది నా దృష్టి, కింద మెరుస్తున్న ఓ వస్తువుమీద.

చటుక్కున దాన్నందుకుని, “హలో మేడమ్!” అంటూ ఆమెని పిలవబోయాను.

అప్పటికే ఆమె గబ గబా గేటు దాటి వెళ్ళిపోయింది.

“మనంకూడా త్వరగా ఇక్కణ్ణించి జారుకోవడం మంచిది. కమాన్!” అంటూ నా జబ్బు పట్టుకుని బెటికి లాక్కళ్ళారు సారథి.

హోటల్ చేరగానే, ఆయన గదితలుపులు మూసి, నన్ను బాల్కనీలోకి తీసుకెళ్ళి, “ఇప్పుడు చూపించు, ఏమిటా వస్తువు?” అన్నారు.

చూపించాను.

అదొక ఉంగరం! పాము వేలికి చుట్టుకున్నట్టు మలచిన బంగారు ఉంగరం!! చుట్టమీద వెడల్పాటి పాము పడక ఉంది. కళ్ళుండవలసినచోట రెండు ఎర్రని రవ్వలు మెరుస్తున్నాయి.

దాన్ని చూడగానే, సారథిగారి భ్రకుటి ముడి వడింది. నా చేతిలోంచి దాన్ని లాక్కున్నారు.

“ఇది చాలా విలువైనదా?” అడిగాను అమాయకంగా.”

“అట్టే విలువైనదికాదుగానీ, దీనికేదో ప్రాముఖ్యత ఉన్నట్టు నా కనిపిస్తోంది. ఒక విషయం గమనించావా?...”

“ఏమిటి?”

“మొదటిది, ఆ యువతి యూరోపియన్! ఘరానా కుటుంబానికి సంబంధించిన మనిషిలా కనిపించింది. ఆ యువకుడు యీ దేశస్థుడు, పైగా, నాసిరకం మనిషిలా వున్నాడు.

వాళ్ళిద్దరికీ సంబంధం ఏమిటో నా కంతుపట్టడంలేదు. అతనామెమీద యెంతో అధికారం వున్నట్టు విరుచుకు పడ్డాడు. ఆమె తన బానిసయినట్టు చెంపవాయగొట్టాడు.

రెండోది, గొట్టకముందు అతనామెనేదో వస్తువు వెదకమని పురమాయించాడు. ఆమె హాండ్ బేగ్ వెదికి తేదంది. బహుశా, ఆ వస్తువు ఆ హాండ్ బేగ్ మూలలో యొక్కడో ఇరుక్కుపోయింటుంది. అది ఈ ఉంగరమే ఎందుక్కాకూడదు?

ఆమె చేతిలోంచి హాండ్ బేగ్ కిందపడ్డాకే, ఇది మిగతా వస్తువులతోబాటు యివతల పడింది. ఉంగరాలు వేళ్ళకి పెట్టుకుంటారుగానీ, హాండ్ బేగ్ లో వస్తు

కుంటారా?

పైగా, ఇటువంటి ఉంగరాలని సాధారణంగా ఆడ వాళ్ళిష్టపడరు. బహుశా, ఈ ఉంగరం అతనిదే అయిం టుంది. అతనామీని అడిగిన వస్తువుకూడా ఇదే అయిం టుంది.

కాని, ఇటువంటి మామూలు వస్తువుకోసం, అంత కోపోద్రిక్తుడై ఆమెనలా కొట్టాడంటే, తప్పకుండా దీని కంతో ప్రాముఖ్యం వుండివుంటుంది మరి!”

సాలోచనగా తలూపాను. “ఇప్పుడు దీన్నేం చేద్దా మంటారు?”

“ఏమీలేదు. భోజనం కానిచ్చి, శుభ్రంగా నిద్ర పోదాం! రేపు మీ అన్నయ్య నివసించిన అద్దె యిల్లు కను క్కని, అక్కడేమైనా క్లూ దొరుకుతుండేమో వాకబ్ జెయ్యాలి. అలాగే, మీ అన్నయ్యకూ, నాకూ మిత్రుడైన పత్రికా విలేఖరి మురళీధర్ని వెదికి, అతన్ని కలుసుకో వాలి! రాత్రి చాలా పొద్దుపోయింది. వెళ్ళి నీ గదిలో పడుకో” అన్నారు సారథి సిగ రెట్ అంటిస్తూ.

4

“ఈ కోజు మన ప్రోగ్రాం ఏమిటి డార్లింగ్?” అడిగాను ఉదయం కాలకృత్యాలు తీర్చుకున్నాక, బిగరగా.

“ఈ కోజంతా లింగ్ ఫ్రా నగర విశేషాలు చూస్తూ గడపాలనుకుంటున్నాను.” అన్నారాయన.

అన్నయ్య ఆఖరిసారిధిల్లీలోని వాళ్ళ హెడ్ క్వార్టర్ కు రాసిన ఉత్తరం సారథిగారి దగ్గిరుంది. దానివెనక అన్నయ్య చిరునామాకూడా ఉంది. అక్కడికే మే మిప్పుడు వెళ్ళేది.

గది లాక్ చేసి, లిఫ్ట్ లో కిందికెళ్ళి టూక్సీ ఎక్కారో.

సారథి డ్రైవర్ తో వాంగ్ స్ట్రీట్ తీసికెళ్ళమని చెప్పారు. పావుగంట తరవాత టూక్సీ ఒకచోట ఆగింది. టూక్సీ వెళ్ళిపోయాక, ఇద్దరం శాలినడకన బెలుదేరాం. ఆ గోడూ, వీధులూ చూస్తోంటే, ఆ దేశం చాలా వెనకబడుందనిపించింది.

అలా కొద్దిదూరం నడిచి, ఓ ఇరుకైన వీధిలో ప్రవేశించాం. వీధి కిరుపక్కలా ఇళ్ళున్నాయి. అక్కడక్కడా పిల్లలు తొక్కుడు బిళ్ళాటాడుకుంటున్నారు. ఇంటి నెంబర్స్ జాగ్రత్తగా పరిశీలిస్తూ ఓ ఇంటిముందాగారు సారథి.

తలుపు మూసుంది. మునివేశ్యతో మెల్లిగా తట్టారు. ఐదు నిమిషాలు గడిచినా ఎవ్వరూ వస్తున్న బాడ లేదు. ఈసారి దబదబ బాదారు. రెండునిమిషాల తరవాత, ఓ వీధి వీళ్ళ స్త్రీ తలుపు తెరిచింది. చిట్టికళ్ళు మిటకరిస్తూ మమ్మల్ని ప్రశ్నార్థకంగా చూసింది.

“ఎక్స్ క్యూజ్ మీ! మీతో కొన్ని వివరాలు అడిగి తెలుసుకోవాలి!” అన్నారు సారథి ఇంగ్లీషు పదాలు ఒత్తి పలుకుతూ.

“చెప్పండి!”

“లోనికి రావచ్చా?”

అమెక్షణం ఆలోచించి, “రండి.” అంది తలుపు కడం తొలుగుతూ.

ఇద్దరం లోన అడుగుపెట్టాం. ఇల్లు పెద్దదే. శాని, లోపలున్న వస్తువులూ, అవీ చూస్తోంటే, ఆ ఇంటి యజమానులు కడుపేద జీవితం గడుపుతున్నట్టులోచింది. ఓ గోడవారగా పెకళ్ళడానికి మెట్లున్నాయి.

“చెప్పండి!” అందామె అసలు విషయానికి వస్తూ.

“మేము భారతీయులం! గత కొద్ది నెలలుగా నా స్నేహితుడొకడు మీ దేశంలో వుంటున్నాడు. ఆతను మీ ఇంట్లోనే అద్దెకుంటున్నట్టు తెలిసింది. ఆతన్ని చూసిపోదామని వచ్చాము.” అన్నారు సారథి.

“ఆతని పేరేమిటి?”

“గౌతమ్!”

ఆ పేరు వినగానే ఆమె మొహం వికరమైంది, “అ... ఆతనిప్పు డిక్కడలేదు... వ... వెళ్ళిపోయాడు,” అంది తడబడుతూ.

“ఎప్పుడు?”

“దాదాపు వారం పదిరోజులైంది.”

“ఎక్కడికళ్ళాడు?”

“ఏమో! నాకేం తెలీదు.” ఆమె తీరు చూస్తూంటే తప్పకుండా ఏదో దాస్తాందన్న అనుమానం వేసింది నాకు.

సారథి జేబులోంచి కొన్ని నోట్లు తీసి, “గౌతమ్ నాకు చాలా కావలసినవాడు. ఆతన్నెల్లాగైనా కలుసుకుని తీరాలి. మీరేదో చెప్పడానికి తటపటాయిస్తున్నారు. మాతో సహకరించారంటే ఈ నోట్లు మీస్వంతమౌతాయి.”

వాటిని చూడగానే ఆమె కళ్ళల్లో కాంతి కనిపించింది. “మితో ఎలా సహకరించమంటారు?” అడిగింది నెమ్మదిగా.

“గౌతమ్ ఇక్కడున్నప్పు డేం జరిగిందో? ఆతడెక్కడికళ్ళాడో మొదలైనవి మీకు తెలిసినంతవరకూ

నిజం చెబితే చాలు.”

“ఇక్కడ నా కళ్ళనుండు జరిగింది మాత్రం చెప్ప గలను... ఒకరోజు వాళ్ళు వచ్చి... అతన్ని తీసికెళ్ళారు. ఎక్కడికి తీసికెళ్ళాలో మాత్రం నాకు తెలీదు.”

“వాళ్ళంటే ఎవరు?”

“ఏమో! నేనూ అదే మొదటిసారి వాళ్ళని చూశాను.”

“ఎంతమంది వచ్చారు?”

“నలుగురు.”

“వచ్చి ఏం చేశారు?”

“గౌతమ్ ని వెంటబెట్టుకెళ్ళారు. అంతే! ఆ తరువాత నేనతన్ని చూశ్లేదు. రెండో రోజు మాత్రం ఆ నలు గురు వ్యక్తులూ మళ్ళీ వచ్చి, అతని సామాను పట్టు కెళ్ళారు. అంతేకాదు. ఈ ఇల్లంతా గాలించి మరీ వెళ్ళారు.”

“ఇల్లు దేనికి గాలించారు?”

“న... నాకేం తెలుసు?” ఆమె మళ్ళీ ఏదో దాస్తు న్నట్టు బిత్తరమాపులు చూడసాగింది.

“మీ రెండుకో నిజం చెప్పడానికి భయపడుతున్నారు. మేము గౌతమ్ ఆపులం! మమ్మల్ని అనుమానించకండి. గౌతమ్ సామానులో వాళ్ళక్కావలసిన వస్తువేదో దొరకలేదు కాబోలు. అందుకే ఇల్లంతా వెదికారు. ఏమి టది? ఇల్లు వెదికాక అది వాళ్ళకి దొరికిందా?” అడిగారు సారథి జేబులోంచి మరికొన్ని నోట్లు తీస్తూ.

ఆమె కళ్ళు వాటిమీద పడగానే తల అడ్డం తిప్పి, “లేదు” అంది.

“ఐతే, గౌతమ్ దాన్ని ఇక్కడే ఎక్కడో దాచుం

టాడు. ఔనా?”

ఆమె తలూపింది!

“ఏమిటది? మీకు తెలిస్తే దయచేసి చెప్పండి,” అంటూ ఆమె చేతిలో బలవంతంగా నోట్లు కుక్కారు సారథి.

ఆమె క్షణంపాటు ఆయన్ని చూస్తూండిపోయింది. తరవాత చటుక్కున తలుపుమూసి వెనుదిరిగింది. “అ నలుగురు వ్యక్తులు గౌతమ్ సామాను తీసికెళ్లక మళ్ళీ వచ్చారు నాదగ్గరికి. గౌతమ్ నాకేదేనా దాయమని ఇచ్చాడా? అని గుచ్చిగుచ్చి అడిగారు. ససేమిరా లేద న్నాను. దాంతో, నన్ను నానా దుర్భాషలాడి వెళ్ళి పోయారు,” అంటూ బాడీ లోపలికి చెయ్యిపోనిచ్చి, బాగా పాతబడ్డ చిన్న పర్సులాటి తోలుసంచి తీసిం దామె.

“ఆరోజు ఆ ఆగంతకులవెంట గౌతమ్ కిందికి దిగి వచ్చినప్పుడు నేనిక్కడే తలుపుపక్కన నిల్చున్నాను. గౌతమ్ దృష్టి నామీద పడగానే వాళ్ళకు నన్ను పరిచయం చేస్తూ, “ఈమె ఈ ఇంటి యజమానురాలు. పాపం, ఇంటి అద్దెతో, భర్త పెన్షన్ తో జీవిస్తోంది. ఈమెకు ఈనెల అద్దె బాకీ ఉన్నాను. ఇవ్వనివ్వండి.” అంటూ నన్ను సమీపించాడు.

అతని మాటలు విని నా కాశ్చర్యం వేసింది. ఎందు కంటే, గౌతమ్ ఆ నెల అద్దె నాకు ముందే ఇచ్చేశాడు. నేనింకా నోరెత్తకముందే అతను పర్సులోంచి డబ్బుతీసి నా చేతిలో పెడుతూ, ‘బహుశా, నేను మళ్ళీ తిరిగి రాక పోవచ్చు. ఈ డబ్బు వుంచండి. జాగ్రత్తగా వాడు కోండి. వృథా చెయ్యకండి,” అని వెళ్ళిపోయాడు.

వాళ్ళు పోయాక చూస్తే, అతన్నిచ్చిన నోట్లమధ్య ఈ కాగితం పెట్టివుంది!” అంటూ పర్సల్‌లోంచి మడత పెట్టిన ఓ కాగితంతీసి, సారథికందించిందామె.

దాన్ని జేబులో వేసుకుంటూ, “పైన అతను నివసించిన గది ఒకసారి చూడనిస్తారా...?” అడిగారు సారథి.

“ఆ గదిలో ఇప్పుడు మరొకతను వచ్చి దిగాడు. అతనూ మీలాగే గౌతమ్ స్నేహితుణ్ణి చెప్పాడు.”

“ఏమిటి? గౌతమ్ స్నేహితుడా? అతని పేరేమిటి...?”

“మురళీధర్!”

సారథి ఆశ్చర్యపోయి. “ఇప్పుడు దతను గదిలో ఉన్నాడా?” అడిగారు.

“తెలీదు. ఎప్పుడొస్తాడో, ఎప్పుడు పోతాడో? రాక పోకలకి అవతలివేపు మెట్లున్నాయి.”

“గౌతమ్ స్నేహితుడు, మాకూ స్నేహితుడే. అతన్నో సారి చూడాలి.”

ఆమె తలూపింది.

నేనూ, సారథి చెక్కమెట్లెక్కి పైకెళ్ళాం. పైన ఒకే ఒక గది ఉంది. తలుపు మూసుంది.

సారథి తలుపుముందాగి, “మురళీ!” అంటూ తట్ట బోయారు.

ఆయన చెయ్యిపడగానే తలుపు కిరుమంటూ తెరుచు కుంది. లోన అడుగు పెట్టాం! అంతే—

గదిలో కనిపించిన దృశ్యం చూడగానే, భయంతో గావుకేకలు పెట్టసాగాను. సారథి చటుక్కున నానోరు నొక్కి పట్టుకున్నారు. ఫిట్స్ వచ్చిన రోగిలా వణుకుతూ

గుడ్లప్పగించి అతే చూడసాగాను.

గది మధ్య మంచం!

మంచమీద వెల్లకిలా పడుంది శవం!!

తల నరికిన శవం!!!

పరుపంతా కళ్ళాపిచల్లినట్టు చిమ్మివుంది ఎర్రని
చిక్కని రక్తం.

“ము...ర ... శీ ... ధర్!” సారథి పెదాలు
వణికాయి.

గదంతా ఎవ్వరో గాలించినట్టు, వస్తువులన్నీ చెల్లా
చెదురుగా పడున్నాయి.

“మనమిక్కడ ఎక్కువసేపుండటం మంచిదికాదు.
పద పోదాం!” అంటూ నా రెక్కపట్టుకుని బైటికి
లాక్కెళ్లారు సారథి.

5

హోటల్ చేరేవరకూ నా గుండె సిమితపడలేదు.

సారథిగారు గది తలుపు మూసి, నన్ను బాల్కనీలోకి
తీసికెళ్లారు. “భయపడి మనసు పాడుచేసుకోవద్దు.
అటువంటి సంఘటనలు ఇంకా ఎన్ని తటస్థపడతాయో
తెలీను. ఈజీగా తీసుకోవాలి,” అన్నారు సముదా
యిస్తూ.

“అటువంటి భీకర దృశ్యం చూడటం నాకిదే మొదటి
సారి. ఒళ్ళు గగుర్పొడిచిందంటే నమ్మండి. అంత
కిరాతకంగా అతన్ని ఎవ్వరు చంపారు? ఎందుకు
చంపారు?” అడిగాను ఎగిసిపడే గుండెతో.

“ఇంకెవ్వరు? మీ అన్నయ్యని చంపినవారే అయ్యం
టారు. మురళీధర్ జర్నలిస్టు. గౌతమ్ చివరి రోజుల్లో
నివసించిన ఆ ఇంట్లో అతను కనుక్కోడానికి ప్రయత్నం

త్నించి, అసంపూర్తిగా వదిలిన ఆ రహస్యపు అకశేష శేషమేనా అక్కడ దొరుకుతాయేమో ప్రయత్నిద్దామని తనూ ఆ గది అద్దెకి తీసుకునుంటాడు.

ఈ విషయం పసిగట్టిన హంతకులు గౌతమ్ లాగే అతన్నీ తమదారికడు తొలగించుకున్నారు. గదిలోవున్న సామాను తీరు చూశావుగా? దేనికోసమో తీవ్రంగా గాలించినట్లుంది.

వాళ్ళక్కావలసిన వస్తువు మురళీధర్ చేతికి చిక్కిం దేమోనని అలా గాలించారు. బహుశా, అది ఈ కాగితమే అయింట్టుంది,” అంటూ ఊటు జేబులోంచి ఆ ఇంటి యజమానురాలిచ్చిన కాగితం బైటికి తీశారు సారథి.

అరతావు సైజు కాగితం అది. అందులో రాసివున్న చేతివ్రాత చూడగానే నా కళ్ళు పెద్దవయ్యాయి. “ఇది అన్నయ్య చేతివ్రాతే!” అన్నాను ఆత్రంగా.

సారథి తలూపి, “ఇది అసంపూర్తిగా వున్నట్టుంది. దీని ముందూ వెనకూ మరికొన్ని పేజీలు ఉండివుండాలి. చూడు దీనిమీద నెంబర్ చూడని వేసుంది,” అన్నారు దాన్ని పరీక్షగా చూస్తూ.

నిజమే. మేటర్ అసంపూర్తిగా వుంది. ఆయనతో బాటు నేనూ ఆత్యంతగా చదవసాగాను, అందులో రాసి వున్న విషయాన్ని.

‘...ప్రపంచం మగో నరకాన్ని చవిచూడబోతోంది. ప్రపంచదేశాల్లో మళ్ళీ ఓ కొత్త సంచలనం చెలరేగ బోతోంది. పెథెడిస్, మార్షిస్, హెగోయిస్, ఊకిన్ వంటి భయంకరమైన మత్తుపదార్థాల పరిణామాలను ప్రపంచ దేశాలన్నీ ఇదివరకే ఎదుర్కున్నాయి.

ఇప్పుడు వాటికన్నా భీభత్సమైన, దారుణమైన మరో
కొత్త పదార్థం ఉత్పత్తి కాబోతోంది. మోషేస్!

పెద్దెడిన్, మార్ఫిన్ వంటి పదార్థాలకు అలవాటుపడ
మనుషులు సమాజానికెందుకూ పనికిరాకుండా పోతారు.
వాటితోసం వాళ్లు ఎంతటి ఘాతుకానికైనా సిద్ధపడ
తారు. నిజమే.

ఐతే, మనిషి ఏ ఒక్కసారో వాటిని పుచ్చుకున్నంత
మాత్రాన వాటికి దానోహం కాదు. నాలుగైదుసార్లు
వరసగా పుచ్చుకుంటేనే ఆ ప్రమాదం వుంటుంది.

కాని మోషేస్ అనబడే ఈ కొత్త పదార్థాన్ని మనిషి
ఒక్కసారి చవిచూశాడంటే, దాన్ని మళ్ళీ పొందే
వరకూ నిద్రపోడు. దానితోసం ఏమైనా చెయ్యడానికి
సిద్ధపడతాడు.

మొదటిసారి దాన్ని బుద్ధిపూర్వకంగా తీసుకున్నా,
మోసపూరితంగా తీసుకున్నా సరే! అటువంటి పదార్థాన్ని
ఒక దేశపు రాజకీయ నాయకులతో, లేదా, కీలకమైన
ప్రముఖ వ్యక్తులతో ఇచ్చి, దానుల్ని చేసి, వారిచేత ఎటు
వంటి ఘాతుకాలైనా చిటికెలో చేయించవచ్చు.

ఆ పదార్థం ఒక మొక్కద్వారా తయారవుతుంది.
ఆ మొక్కను వరిపొలాల్లో, వరినాట్లమధ్య పండిస్తారు.
ఇప్పుడది ఇక్కడే పండించబడుతోంది. ముందు దాన్ని
తెల్లని పొడర్ గా మార్చి, కేప్ నూల్ రూపంలోనో,
ఇంజక్షన్ రూపంలోనో తయారుచేస్తారు.

దాని ఉత్పత్తి ఇప్పుడిప్పుడే ప్రారంభమైంది.
ప్రయోగ నిమిత్తం ఇప్పటికే ఆనేకమందిని దానికి
బానిసలు చేసి వేశారు. ఈ ముఠావాళ్ళకు ప్రత్యేకమైన
గుర్తింపు చిహ్నం వుంది.

నాగుపాము ఆకారంగల బంగారు ఉంగరం ఎవ్వరి దగ్గరే ఉంటుందో...’ పేజీ పూర్తయింది. ఆ తరువాత ఏంరాశాడో తెలీదు.

“ఆ పదారం ఇక్కడే ఉత్పత్తి అవుతోందని రాశాడు. ఆ ప్రదేశం ఎక్కడుందని కనుక్కోవాలి?” అడిగాను అయోమయం గా.

“అది ఏమొక్కనించితే తయారవుతోందో ఆ మొక్క వరిపాలాలో పండించబడుతుందని తెల్పాడు. అంటే, దానికి నీటి అవసరం ఎంతో వుండివుంటుంది.

ఈ దేశప్రజల ముఖ్యాచారం బియ్యం! దేశం మూడో వంతు సాగుధూమిలో ధాన్యాన్నే పండిస్తారు. ప్రత్యేకంగా అది ఎక్కడ పండింపబడుతుందో కనుక్కోడం కష్టమే!

ఈ కాగితంలోని చివరి వాక్యాలే నన్ను విపరీతంగా ఆకట్టుకుంటున్నాయి. నాగుపాము ఆకారంగల వుంగరం ఆ ముఠావాళ్లు గుర్తింపు చిహ్నమట! కొంపదీసి రాత్రి క్లబ్బులో కాక తాళీయంగా మనకు దొరికిన ఆ ఉంగరమే ఆ చిహ్నం కాదుకదా?

అప్పుడు జాపకం వచ్చింది నాకు దాని సంగతి. “కావచ్చు. అందుకే ఆ వ్యక్తి దానికోసం అంతలా ఆస్రీని చెంపవాయగొట్టాడు. ఇప్పుడేం చేద్దామంటారు?”

సారథి రిస్టవాలీ చూసుకుని, “మధ్యాహ్నం రెండవుతోంది. నీవు రెస్ట తీసుకో. ఆలోగా నేను ఊణంగా ఆలోచించి ఓ నిర్ణయానికి వస్తాను,” అన్నారు గదిలోకి వడునూ.

సాయంత్రం విదుంబావుకు నిదరలేచాను. స్నానం

అదీ ముగించుకుని తయారయ్యే సరికి ఆరయింది.

“ఈ రాత్రి మన ప్రోగ్రాం ఏమిటి డార్లింగ్?” అడిగాను.

“వజ్రాల హారం కొనిపెట్టమని చాలా కోజుల్నించి పోరుతున్నావుగా? ఈకోజునీ కోరిక నెరవేర్చదలచాను,” అన్నారాయన స్వచ్ఛమైన ప్రేమికుడిలా.

రూమ్ లాక్ చేసి, ఇద్దరం కిందికళ్ళాం. దొరికిన టాక్సీ ఎక్కి బయటేరాం.

“జ్యూవెలరీ షాప్ లో నువ్వు ఏ నగనీ సెలెక్ట్ చెయ్యకూడదు,” అన్నాడు సారథి తన స్వరంతో.

“అదేమిటి?” అడిగాను ఆశ్చర్యంగా.

“మనం ఆ షాప్ కళ్ళేది కేవలం నటించడానికి, కొనడానిక్కాదు! ఒక రంగేళి కోటిశ్వరుడు అందమైన ప్రేయసి తోడుండగా, అదీ పరాయిదేశంలో ఆ మెకోసం నగలేనీ కొనకపోడం అనుమానాలకి దారితీయవచ్చు. అందుకే ఈ నాటకం!”

“మీరు ప్రతివిషయాన్నీ చాలా సూక్ష్మంగా ఆలోచిస్తారు,” అన్నాను నవ్వుతూ.

“అందుకే ఈ వృత్తిలో ఇంతకాలం నిలకొక్కుకోగలిగాను.”

జ్యూవెలరీ షాప్ వచ్చేసింది.

టాక్సీ పంపేసి ఇద్దరం లోనికి నడిచాం.

మమ్మల్ని చూడగానే ఎంతో సాదరంగా ఆహ్వానించాడు ప్రొఫ్రైటర్. సారథిగారు చెప్పినట్టు ఒక్కో నగ చూస్తూ పెదవి విరుస్తున్నాను. దాదాపు షోకేసుల్లో వున్న నగలన్నీ చూపించాడు ప్రొఫ్రైటర్.

వాటిలో ప్రతిదానికీ ఏదో ఒక వంక చూపెడుతూ,

కొన్ని డిజైన్స్ ఇదివరకే నాదగ్గిరున్నాయంటూ చాటవేశాను. అంతచేసినా, ప్రాప్రెటర్ మొహంలో విసుగూ, చిరాకూ కనిపించలేదు.

చివరకి నవ్వి -- “వీరిని సంతృప్తిపరచగలిగే నగలు మా షాపులో లేకపోయినందుకు చింతిస్తున్నాం! కావాలంటే, మీరు కోరుకునే డిజైన్ లో ఏదైనా సరే, చేసివ్వగలము,” అన్నాడు సారథిలో.

ఆయన మందహాసంచేస్తూ చూశారు నావైపు. “విన్నావా? నీకలాటి డిజైన్ కావాలో ఈ రాత్రి బాగా ఆలోచించుకుని రేపు వచ్చి చెప్పు,” అన్నారు. తలూపాను.

ఆయన జేబులోంచి ఆ నాగుపాము ఆకారంగల ఉంగరం తీసి, షాపతనికి చూపిస్తూ, “ఇందులో పొదిగివున్న రెండు వజ్రాలు నిజమైనవేనా?” అడిగారు.

షాపతను ఐగాన్ తీసిపెట్టుకొని, కాసేపు ఉంగరాన్ని పరిశీలించి -- “నిజమైనవే! కాని అట్టే విలువైనవి కావు” అన్నాడు తిరిగిస్తూ.

సరిగా అదే ఊణంలో, ఓ వ్యక్తి షాప్ లో ప్రవేశించి కాంటర్ దగ్గరికొచ్చాడు. ప్రాప్రెటర్ సారథిగారికిస్తున్న ఉంగరంమీద దృష్టి పడగానే అతనెందుకో ఒక్కసారి ఉలిక్కిపడటం తోచింది నాకు.

“థాంక్యూ! ఈ రాత్రి ఈవిడ డిజైన్ సెలెక్షన్ పూర్తి కాగానే రేపు వచ్చి కలుస్తాము” అన్నారు సారథి.

“ఓ. కే. సార్!”

మేము వెనుదిరిగామో లేదో, కాంటర్ దగ్గర నిల్చున్న ఆ వ్యక్తి సారథిని సమీపించి -- “ఎక్స్ క్యూజ్ మీ!

మిమ్మల్ని చూస్తోంటే, మనం ఇదివరకెక్కడో కలుసుకున్నట్టు అనుభూతి కలుగుతోంది” అన్నాడు కలుపుగోలుగా.

సారథి అతన్ని కాసేపు పరీక్షగా చూసి, “మిమ్మల్నెక్కడా చూసిన గుర్తులేదు నాకు!” అన్నారు నిర్మోహమాటంగా.

“బహుశా, నేనే మిమ్మల్ని చూసుంటాను వెస్టర్న్ బ్యూలో. మీరు దాని మెంబరేనని నాకు రూఢి అయింది. అందుకే అడిగాను” అన్నాడు తను నవ్వుతూ.

నాకు వాళ్ళ సంభాషణేమీ అర్థం కావడంలేదు. సారథిగార్ని అతను వెస్టర్న్ బ్యూ మెంబరంటాడేమిటి? ధూటాన్ వచ్చినప్పట్నీంచీ ఆయన నావెంటే వున్నారే? అక్కడికప్పుడెళ్ళాడూ? మెంబర్ షిప్ ఎప్పుడు తీసుకున్నారూ?

నా ఆలోచనలు ముగిసేలోగా, వాళ్ళిద్దరూ సెలవు తీసుకున్నారు.

సారథి నా చెయ్యందుకుని, షావ్ లోంచి బయటికి నడిచారు.

“వెస్టర్న్ బ్యూ ఏమిటి? మీరందులో మెంబర్ షిప్ ఎప్పుడు తీసుకున్నారు?” అడిగాను ఆశ్చర్యంగా.

“నేనా పేరు వినడం, అతన్ని చూడటం యిదే మొదటిసారి!” అన్నారాయన అదే సీతిలో.

“ఒక విషయం గమనించారా? అతనా ఉంగరం చూడగానే ఉలిక్కిపడ్డాడు. తరువాత కావాలని మిమ్మల్ని పలకరించాడు.”

“ఔను. దీన్నిబట్టి నా దగ్గిరున్న ఆ ఉంగరం ఆ ముఠా గుర్తింపు చిహ్నమేననీ, ఆ వ్యక్తి ఆ ముఠాకు

చెందినవాడేననీ, అందుకే ఆ ఉంగరాన్ని చూసి, నేనూ వాళ్ళ సభ్యుణ్ణునకొని పలకరించాడనీ స్పష్టమవుతోంది.

బహుశా, ఆ వెస్టర్నర్లు ఆ ముఠా సభ్యుల కేంద్రమయి ఉంటుంది, అందుకే అతను నన్నక్కడ చూసుంటానన్నాడు. పైగా, నేను దాని మెంబర్నేనని తనకి రూఢి అయిందనికూడా అన్నాడు. మనం వెంటనే దాని గురించి ఆరా తీయాలి” అన్నారు సారథి.

అప్పటికే మేమిదరం షాపులోంచి బెటపడి కోడు మీడికొచ్చాం. ఫుట్ పాత్ పక్కన ఓ టాక్సీ కనిపించింది.

సారథి గబగబ డ్రైవర్ని సమీపించి, “వెస్టర్నర్లు ఎక్కడుందో తెలుసా?” అడిగారు చీకట్లో బాణం వదులుతో.

“తెలియకేం? అదొక నెట్ క్లబ్. నగరం శివార్లలో ఉంది. తీసికెళ్ళమంటారా?” అడిగాడు ఆశగా.

సారథి తలూపి, బాక్ డోర్ తెరిచారు.

6

ఊరిచివర విశాలమైన ప్రహారీమధ్య వుంది క్లబ్. మా టాక్సీ కాంపౌండ్ లోకి తిరిగి, పార్కింగ్ స్పేస్ లో ఆగింది.

డ్రైవర్ కు మీటర్ బిల్ పేజీని లోనికి నడిచాం. లోపల దేశవిదేశీ జనంతో క్రిక్కిరిసి ఉన్నాయి టేబిళ్లు. ఒకరిద్దరు నన్ను గుటకలు వేస్తూ చూస్తున్నారు. పాపం, మగాళ్ళు మరి. అడది కనిపిస్తే చాలు గుడ్లు గుడ్ల గూబల్లా తయారవుతాయి వాళ్ళకి.

నేనవేమీ పట్టించుకోకండా సారథిగార్ని అనుస

రిస్తూ వెళ్ళి, విడిగా ఉన్న ఓ టేబులుముందు వెళ్లి కూర్చున్నాను.

అప్పుడే స్టేజిమిది తెర కొద్దికొద్దిగా పైకి లేవసాగింది. అంతవరకూ సన్నగా మోగుతున్న ఆర్కెస్ట్రా ఇప్పుడు చెవులు బద్దలు కొట్టసాగింది. బహుళా, కేబరే డాన్స్ కాబోలు!

సారథిగారి ఎక్స్సరే కళ్ళు అక్కడ కూర్చున్న వాళ్ళందరినీ నిశితంగా పరిశీలిస్తున్నాయి. ఆర్కెస్ట్రా మిన్ను ముట్టేసరికి అందరి దృష్టి స్టేజిమిదికి మళ్ళింది.

బేరర్ వచ్చి వినయంగా అభివాదం చేశాడు మాకు.

సారథి రెండు ఫ్రూట్ సలాడ్స్ కు ఆర్డరిచ్చారు.

అంతలో, స్టేజిమిద కేబరే డాన్సర్ ప్రత్యక్షమైంది. మగవాళ్ళ సంగ తెలా ఉందోగానీ, నాకు మాత్రం ఆ అనగ్న నారీమణిని చూస్తాంటే ఒళ్ళు మండిపోతోంది.

సిగ్నూ, లజ్జా విడిచి అలా పిరుదులూపుకు బ్రతికే ఆడవాళ్ళంటే నాకు మహా ఎలర్జీ!

బేరర్ ఫ్రూట్ సలాడ్స్ తెచ్చి మాముందు పెట్టి వెళ్ళాడు. కొద్దికొద్దిగా తింటూ చూడసాగాను ఆనగ్న ప్రదర్శన. డాన్స్ ముగిసిందో లేదో, వాలు కరతాళ ధ్వనులతో మారుమోగింది. పిచ్చిమాలోకం.

ఆనర్తకీమణి లోనికళ్ళగానే స్టేజిమిది కర్టెన్ లాగే ఆర్కెస్ట్రాకూడా మళ్ళీ మొదటిస్థాయికి దిగింది. మూతి విరుస్తూ ద్వారంవైపు చూసి గతుక్కుమన్నాను.

సరిగ్గా అప్పుడే ఓ వ్యక్తి లోనికి ప్రవేశిస్తున్నాడు. అతను యెవ్వరో కాదు, గతరాత్రి నెట్ క్లబ్ లో సారథి కొట్టినతనే!

“హేమా! అతన్ని గుర్తించావా?” అన్న పిలుపువిని ఆయనవైపు చూశాను.

ఆయన చూపులు కూడా ద్వారంమీదే నిలిచి ఉన్నాయి.

“గుర్తించాను. నిన్న రాత్రి మీరు చేయిజేసుకున్నతనే. ఇప్పుడేం చేద్దాం?” అడిగాను ఖంగారుగా.

“వేచి చూడు!”

తలవంచుకుని ఓరగా ఆ వ్యక్తివైపు చూశాను. అప్పటికే అతను ఓ మూలవున్న తేబుల్ని సమీపించాడు. అప్పటికే అక్కడ మరో యిద్దరు కూర్చున్నారారు.

ముగ్గురూ పెద్దగా నవ్వుతూ కరచాలనం చేసుకున్నారు. అతనిలాగే, ఆ యిద్దరి మొహాల్లోనూ, నిర్దాక్షిణ్యం, కరుకుదనం కనిపిస్తోంది!

“హేమా! ఆ ముగ్గురూ ప్రాఫెషనల్ రాడ్డిల్ల ఉన్నారు. ఖర్మగాలి వాడు నన్ను చూశాడంటే క్షణంలో గుర్తుపడతాడు. పెద్ద గొడవ జరిగే ప్రమాదముంది. ఇక్కణించి యెంత త్వరగా జారుకుంటే అంత మంచిది” అంటూ బేరర్ కోసం అటూ ఇటూ చూశారు సారథి.

అతను కనుపించగానే సైగ చేసి, బిల్లు తెమ్మన్నారు. రెండు నిమిషాల్లో వచ్చేసింది బిల్లు.

బిల్లు పేజేసి, “కమాన్!...” అంటూ రేచారు సారథి.

ఇద్దరం వడివడిగా ద్వారంవైపు నడిచాం. నడుస్తూ ఓరగా వాళ్లు కూర్చున్నవైపు చూసి గతుక్కుమన్నాను. అతనిదృష్టి మామీద పడనే పడింది. వెంటనే తన, అనుచరులకు మమ్మల్ని చూపిస్తూ ఏదో అన్నాడు.

నా గుండె గతి వేగం అందుకుంది. గబగబ కళ్ళబ్బు లోంచి బైటపడ్డాం. పార్కింగ్ లో స్వంత కార్లు తప్ప టాక్సీలు లేవు. మేము వచ్చిన టాక్సీని అక్కడే వెయిటింగ్ లో ఉండమని యెందుకు చెప్పలేదా అని పించింది.

సారథి నా చెయ్యి పట్టుకొని, వడివడిగా మెయిన్ గేటువైపు అడుగులు వేస్తున్నారు. గేటింకా చాలా దూరం ఉంది. అంతలో మా వెనక ఎవ్వరో పరిగెత్తుకు వస్తున్న అడుగుల శబ్దం వినిపించి, గిరుక్కున వెనుదిరిగి చూశాను. వాళ్ళే!

ముందు ముగురేమో అనుకున్నాను. కాదు ఇద్దరే. మూడో వ్యక్తి లోపలే ఉన్నారేమో!

“ఏయ్, మిస్టర్! ఆగు!” అంటున్నాడతను గబగబ మమ్మల్ని సమీపిస్తూ.

గత్యంతరంలేదు. సారథి ఆగిపోయారు.

నా గుండెలో గుర్రాలు నౌదుతీస్తున్నాయి.

“హాల్లో మిస్టర్! హావ్వాయ్యా?” అడిగాడతను మమ్మల్ని సమీపించి.

“ఫైన్! ఇంతకీ, మీ రెవ్వరో తెలుసుకోవచ్చా?” అడిగారు సారథి చాలా నింపాడిగా.

విట్టు విన్నట్టు నవ్వాడతను. “జోక్ బావుంది! నన్ను ప్లడే మర్చిపోయావా? నిన్న రాత్రి ఆడంగిలా నా మీద దాడిచేసి పారిపోయావే? నాకు స్పృహ వచ్చేవరకూ నువ్వక్కడ ఉండి ఉంటే. ఈపాటికి నీ మాంసాన్ని ఊరకుక్కలు శుభ్రంగా ఆరగించి ఉండేవి” అంటూ జేబులో చెయ్యి పెట్టాడతను.

అంతే!

అంతవరకూ బుద్ధిగా నిల్చున్న సారథి, కాళ్ళక్రింద స్ప్రింగులున్నట్టు ఛేంగున ఎగిరారు గాలిలోకి. మరుక్షణం ఆయన రెండు కాళ్ళూ అతని ఛాతిని గుద్దేశాయి. ఆ మెరుపు దెబ్బకి అతను కాండం వరికిన చెటులా కింద కూలాడు.

ఊహించని సారథి బూటుమడమ అతని కణతని ముద్దెటుకొంది. ఆ ఒక్క దెబ్బకే అతని శరీరం చలన రహిత మైపోయింది.

అలాగా అతని అనుచరుడి చేతిలోకి బారెడు కైజారు వచ్చింది.

భయంలో నేను వెనక్కి తప్పుకున్నాను. అతను కైజారు ఎత్తి సారథిని పొడవడానికి చిఱుతలా ముంగుకు దూశాడు.

సారథి మెరుపులా పక్కతప్పుకుని, అతని కుడిచెయ్యి మెలివేసి పట్టుకున్నారు. మరుక్షణం ఆయన బూటుకాలు అతని తొడలమధ్య పడింది బలంగా.

“ఘివ్!” మన్న శబ్దంలో అతని గుడ్డు వెళ్ళుకు వచ్చాయి.

సారథి క్షణం ఆలస్యం చెయ్యకుండా మరోదెబ్బ తీశారక్కడ. వేరొక్కరేలే ఆ క్యూర్మైన దెబ్బలకి హారీ మనేవారే! అతను కిక్కుగుమనకుండా కిందపడి మూర్ఛ పోయాడు.

‘హమ్మయ్య’ అనుకుంటూ గుండెమీద చెయ్యి వేసు కున్నానో లేనో, అంతవరకూ ఏపు లేనివార్య మూడో అనుచరుడు చీకట్లోంచి బాణంగా దూసుకువచ్చాడు ఆయనమీదికి.

వస్తూనే పాట్లెలులా ఆయన్ని ఢీకొన్నాడు. ఊహించని ఆ మెరుపువాడికి సారథి ఉన్నఫలంగా నేల కరిచారు.

వాడాయన ఛాతీమీద కూర్చుని, పాదాలతో ఆయన చేతులు అడిమిపెట్టి, గొంతు నులమడం ప్రారంభించాడు. ఆయన నోట్లొంచి మాట పెగలడంలేదు. వాడి ఉడుంపట్టు సడలించడానికి శతవిధాలా ప్రయత్నిస్తున్నాడు. ఆయన ప్రయత్నాలేవీ ఫలించడంలేదు.

ఆయనకేమేనా ఐతే నాగ తేంగాను? ఈ ఆలోచనతో నా ఒళ్ళు వేపాకులా వణికిపోయింది. వెనకాముందూ యోచించే వ్యవధి లేదు. చటుక్కున వంగి కుడి కాలుకున్న హెహీల్ తీశాను.

దాని మడమ ఎత్తైనది. సుత్తిలా వాడొచ్చు. ఒంట్లోవున్న శక్తినింతా కూడదీసుకుని, సారథి ఛాతీమీద కూర్చున్న వ్యక్తి బుర్రమీద బాదడం ప్రారంభించాను.

అతనా దెబ్బలు తప్పించుకోడానికి తల అటూ ఇటూ తిప్పుతున్నాడు.

గొంతుమించి అతని పట్టు కొద్దిగా సడలగానే సారథి చటుక్కున అతన్ని పక్కకి తోసి నిల్చున్నారు. లేవగానే ఈడ్చి అతని దొక్కలో ఒక్క తన్నుతన్నారు. ఆ ఒక్క తన్నుకే అతను స్పృహతప్పిపోయాడు.

“గుడ్ హేమా! సమయానికి ఆపద్బాంధవిలా అనుకున్నావ్. పద. ఇహ ఒక్కక్షణంకూడా ఇక్కడుండకూడదు,” అంటూ నా రెక్క పుచ్చుకుని గేటువైపు నడిచారు సారథి.

అక్కణ్ణించి కాలినడకన చాలామూరం వెళ్ళాక గానీ, మాను టాక్సీ దొరకలేదు. హోటల్ చేరి, మా

గదిలో అడుగుపెట్టేసరికి పన్నెండు గంటలయింది. గదిలో ప్రవేశించగానే సారథి తలుపు లోపల గడియ బిగించి, నన్ను బాలకనీలోకి తీసికెళ్ళారు.

“హేమా! మన పాజిషన్ ఇప్పుడు ప్రమాదకరంగా పరిణమించింది. ఈపాటికా ముగుమా కోలుకునుంటారు, విదేశాలు పర్యటించడానికి వచ్చిన ఒక కోటిశ్వరుడు. కాకలుదీరిన ముగురు శాడీలని ఏకంగా ఆలా మూర్ఖ పోగొట్టగలడా?”

పగలు మనం మీ అన్నయ్య నివసించిన ఇంటికళ్ళడం ఇప్పుడీ ముగుర్ని చితక బాదడం ఇవన్నీ కలిపి ఆలోచిస్తే ఎవ్వరికైనా ఇట్టే అనుమానం వస్తుంది. నేను వెకికని పిస్తున్నట్టు యాత్రీకుణ్ణి కాననీ, కొమ్ములు తిరిగిన గూఢచారిననీ, ఇహ మనం ఎంత త్వరగా ఈ దేశంనించి బారుకుంటే అంత మంచిది, ఏమంటావ?”

“అన్నయ్యని చంపిన ఆ హంతకుల్ని, ప్రపంచానికి ముప్పు తేబోతున్న ఆ విషపదార్థకూకటి వేశనీ కనుక్కొనిదే భీరువుల్లా పారిపోదామంటారా?” అన్నాను నివ్వెర బోణూ.

“పారిపోదామని ఎప్పుడన్నాను? టాక్సీలో వచ్చే టప్పుడు నాకో పథకం స్ఫురించింది. ఉదయం ఆరు గంటలకి ఇక్కణ్ణించి నేపాల్ వెళ్లే విమానం వుంది. మనం ఆ విమానంలో బైలుదేరి ఖాట్మందూ చేరుకుందాం! అక్కడ నాకు తెలిసిన ఓ మిత్రుడున్నాడు.

అతని సహాయంతో, మారువేషాలు వేసుకుని, కొత్త పేరు పెట్టుకుని ఆ పేరతో ఘోరరీ పాస్పోరులు సంపాదించి తిరిగి ఇక్కడికి వచ్చేద్దాం! అప్పుడు వీళ్ళు మనల్ని గుర్తించలేరు. ఈసారి చాలా జాగ్రత్తగా మన కార్య

కలాపాలు కొనసాగించాలి. ఆర మెందా?"

తలూపాను ఆనందంగా.

7

ఇంకా తెల్లవారకముందే లేచి, కాలకృత్యాలు తీర్చుకుని, గది ఖాళీ చేసి, ఏర్ పోర్ట్ చేరుకున్నాం!

సారథి రాత్రే ఏర్ పోర్ట్ కు ఫోన్ చేసి, రెండు టికెట్స్ రిజర్వ్ చేయించారట. పంక్తువల్ గా ఆరుగంటల పది నిమిషాలకి బయటేరింది విమానం. భూటాన్, నేపాల్ పక్కపక్క దేశాలే. తింగ్ పూనించి, ఖాట్మండుకు గంటన్నరే ప్రయాణం.

సరిగా ఏడు గంటల నల్లబెనిమిషాలకి ఖాట్మండు విమానాశ్రయంలో దిగింది ప్లేన్. టాక్సీ ఎక్కి చిన్నగా సారథి గారి స్నేహితుడి ఇంటికి చేరుకున్నాం.

ఆయన పేరు ప్రభుదాస్. వాళ్ళిద్దరూ దాదాపు సమవయస్కులే. చదువుకునే రోజుల్లో ఇద్దరూ సహాధ్యాయులుట. ఆయన విదేశక్రితం ఇక్కడికి వచ్చి, వ్యాపారంలో సిరపడ్డాడుట.

మమ్మల్ని చూడగానే సంభ్రమాశ్చర్యాలతో ఆయన నోరు తెరుచుకుంది.

“ఇది కలా? వెషవమాయా? నేను భారతదేశంలో వున్నానా? నేపాల్ లో వున్నానా? వచ్చేముందు ఓ టెలిగ్రామైనా ఇస్తే, ఏర్ పోర్ట్ కు వచ్చి రిసీవ్ చేసుకునే వాణ్ణికదా?” అంటూ అమాంతం సారథి గార్ని కాగలించుకున్నాడు.

ప్రభూదాస్ భార్య పేరు నమ్రత. చాలా కలుపుగోలు మనిషి. పరిచయమైన కొద్ది క్షణాల్లోనే మేమిద్దరం చేరువైపోయాం.

భార్యాభర్తలిద్దరూ మమ్మల్ని సాదరంగా ఇంట్లోకి తీసికెళ్ళి కూర్చోబెట్టారు. సారథి మొదటినించీ క్లుప్తంగా ఆ కేసు వివరాలు తన మిత్రుడికి వివరించి, ఆయనవల్ల కావలసిన సహాయం ఏమిటో విపులీకరించారు.

అంతావిన్న ప్రభుదాస్ మొహంలో గాంభీర్యం చోటు చేసుకుంది.

“నాకు తెలిసిన ఓ మేకప్ ఆరిస్ట్రేట్ వున్నాడు. అతని దగ్గర మీక్కావలసిన మేకప్ సరంజామా దొరకవచ్చు. పోతే, ఫోర్జరీ పాస్ పోర్ట్ల సమస్యకూడా పరిష్కారమాతుంది.

మీరు నకిలీ పాస్ పోర్టులతో, మారు వేషాల్లో విమానం ద్వారా భూటాన్ వెళ్ళడంకంటే, టూరిస్ట్ బస్ లో భూటాన్ సందర్శించే యాత్రీకులతో కలిసి వెళ్ళడం మంచిదని నా అభిప్రాయం!

అలా మీరు భూమార్గం గుండా నేపాల్ సరిహద్దులు దాటి, భూటాన్ లో ప్రవేశించి, అనేక గ్రామాలు చూసుకుంటూ తింగ్ ఫూ చేరవచ్చు. వరిపొలాలు సాధారణంగా గ్రామాల చుట్టుపక్కలేక దావుండేవి. ఆ విధంగా మీరా మొక్కలు పెంచే పొలాలు కనుక్కునే వీలు కూడా ఉంటుంది.

ఈ మధ్యహ్నం మనభోజనాలు ప్యా లెస్ హోటల్లో. మిస్ హేమాగారికి నేపాల్ భోజనపదార్థాల రుచి చూపించాలిగా. అట్నించే ఆ మేకప్ ఆరిస్ట్రేట్లకు కూడా కలుసుకోవచ్చు.”

సారథి తలూపారు.

పన్నెండుగంటల ప్రాంతంలో నలుగురం ప్రభుదాస్

ఫీయట్ కారెక్కి ప్యాలెస్ హోటల్ చేరుకున్నాం. ఆయన మమ్మల్ని టెరస్ మీదికి తీసికళ్ళి భోజనాలకు ఆర్డరిచ్చారు.

ప్రతి దేశానికీ తొన్ని పాక శాస్త్ర సాంప్రదాయా లంటాయి. నేపాల్ భోజనపదార్థాల్లో ఇటు భారత దేశం, అటు భూటాన్, చెనా పోలికలు కనిపించాయి. మొత్తానికి అన్నీ రుచికరమైనవే.

భోజనాలయ్యాక ప్రభుదాస్ సిగరెట్ అంటించి. “ఈ ఆడవాళ్ళిద్దర్నీ వెంటబెట్టుకుని యెక్కడెక్కడని తిరుగుతాం? ఆ మేకప్ ఆరినునీ, ఫోరగీ పాస్ పోరులు తయారుజేసే వ్యక్తినీ మనం చూసాచ్చేవరకూ వీళ్ళు కింద రిసెపన్ లో కాచుకుంటారు. అటువంటిచోట్లకి ఆడ వాళ్ళని తీసికళ్లడం బావుండదుకూడా!” అన్నాడు. సారథి తలూపారు.

బిల్లు చెల్లించాక, మమ్మల్ని రిసెపన్ లో వదిలి మగ వాళ్ళిద్దరూ కార్యాలయాల వెళ్ళిపోయారు. నేనూ, నమ్రతా సోఫాలో కూర్చుని కబుర్లలో పడ్డాం.

అంతలో, ఆమె వాంటి వస్తున్నట్టు అరచెయ్యి నోటి కడ్డం పెట్టుకుని వెళ్ళింది.

“ఏమింది?” అడిగాను కంగారుగా.

అతి కష్టమీద వస్తున్న వాంటిని ఆపుకుంటూ, నా దగ్గరికి వంగి, “వేవిళ్ళు! ఇప్పుడేవస్తాను బాత్ రూంకళ్ళి” అని లేచి గబగబ బాత్ రూం వెదుక్కుంటూ కేబిన్స్ వెళ్ళు వెళ్ళింది.

నవ్వుకున్నాను. వెళ్ళే వ విదేశానికి నమ్రత కడుపులో ఓ నలుసు పడిందన్నమాట. మాతృత్వం స్త్రీ జీవితంలో ఓ చిత్రమైన ముఖపు!

ఇంకా నా ఆలోచనలు తేగకముందే, ఓ పురుషకంఠం విని వులిక్కిపడ్డాను.

8

“ఈ విమాన ప్రయాణాలవల్ల నాకు వెంటనే జలుబు జేసుంది డోక్టర్!”

“ఎతే, వెళ్ళి గదిలో రెస్టు తీసుకో. ఆలోగా మేము బార్లో రెండు పెగులు తాగొసాం!”

ఆ రెండో కంఠం ఎక్కడో విన్నట్టు తోచి, చటుక్కున తలెత్తి అటు చూశాను. అంతే! నా గుండె గుభిల్లు మంది!

ఆ రెండోవ్యక్తి యెవ్వరోకాదు. మొన్న వెస్టర్న్ బూ నెట్ క్లబ్ లో సారథి చితక్కొట్టినతనే! వాళ్ళు నాకు అతి చేరువలో నిల్చునున్నారు.

జలుబు చేసిందన్న వ్యక్తి నీరసంగా నడుచుకుంటూ లిఫ్ట్ వైపు వెళుతున్నాడు. మిగతా యిద్దరూ అక్కడే నిల్చునున్నారు.

ఈ కిరాతకులు ఇక్కడికెలా దాపురించారు? కొంప దీసి మమ్మల్ని వెంబడిస్తూ రాలేదు కదా? ఈ ఆలోచన రాగానే సోఫాలోంచి ఒక్క ఉదుటున లేచి, తలుపు వైపు పరుగు తీశాను.

అప్పుడు పడింది. డోక్టర్ దృష్టి నామీద.

“అర! ఆ అమ్మాయే!!” పిడుగులా వినిపించింది అతని కంఠం నా చెవులకి.

శాలి సత్తువ కొద్దీ పరిగెత్తుతూ హోటల్లోంచి బయట పడ్డాను.

మరుక్షణం నా వెనక బూట్సుల శబ్దం వినిపించ సాగింది. వెనుదిరిగి చూడకుండా పరిగెత్తుతూ మెయిన్ గేటుదాటి రోడ్డుమీదికి వచ్చాను.

సర్దిగా అదే క్షణంలో, ప్రభుదాస్ కారు హోటల్ని సమీపిస్తూ కనిపించింది. అతనే నడుపుతున్నాడు కారు. బాక్ స్టీల్ సారథి!

వాళ్ళని చూడగానే నా ప్రాణం లేచివచ్చింది. నామీద దృష్టిపడ్డ మరుక్షణం ప్రభుదాస్ సడన్ బ్రేక్ వేశాడు.

“ఏం జరిగింది హేమా?” అడిగారు సారథి కంగారుగా.

“వెంటనే కారు పోనివ్వండి. ఆ నీచులు ఇక్కడికి దాపురించారు.” అన్నాను బాక్ డోర్ తెరిచి లోనికి దూరుతూ.

ప్రభుదాస్ వెంటనే కారు ముందుకు దూకించాడు. దడదడగాడే గుండెను అదుముకుంటూ వెనుదిరిగి చూశాను.

వాళ్ళిద్దరు ఓ టాక్సీ అపి ఎక్కుతున్నారు.

“వాళ్ళు మనల్ని టాక్సీలో వెంబడిస్తారు. ఇప్పుడేం చేద్దాం?” అడిగాడు ఖంగారుగా.

సారథి పలకలేదు. క్షణం ఆలోచించి, “ప్రభూ! నాకో పథకం స్ఫురిస్తోంది. కారు సిటీ పాలిమేరలు దాటించి, కొండ చరియలవైపు తీసికెళ్ళు. నేను చెప్పిన చోట స్పిడ్-స్టాప్ చెయ్యి. నేను వాళ్ళు చూసేలా కార్లోంచి బైటికి దూకుతాను.

ఆ తరవాత మీరిద్దరూ మరో దారిన ఇంటికెళ్ళిపోండి. నేను వాళ్ళ కళ్ళలో కారంకొట్టివచ్చేస్తాను.” అన్నారు.

ప్రభుదాస్ తలూపి, కారు స్పిడ్ హెచ్చించాడు.

నగరం వెలుపల దూరదూరంవరకూ ఎత్తైన రాతి కొండలు వ్యాపించి ఉన్నాయి. రోడ్డుకి చేరువలోనే ఓ కొండమీద శిథిలావస్థలో వున్న బౌద్ధ దేవాలయం

కనిపిస్తోంది.

ఎదురుగా రోడ్డు మలుపు తిరుగుతోంది. “ప్రభూ! కారు స్టా జెయ్.” అన్నారు సారథి.

కారు వేగం తగింది. అంతే! సారథి చటుక్కున డోర్ తెరిచి బెటికి దూకేశారు. దురదృష్ట వశాత్తూ ఆ డిఫుకు అనుకోకుండా నేనూ బైట పడిపోయాను.

ప్రభుదాస్ ఈ విషయం గమనించనట్టున్నాడు. కారు రివ్యూన దూసుకుపోయింది.

ఆ టాక్సీ మాకు ఫర్లాంగునూరంలో నేవుంది. కార్లోంచి నేనూ పడిపోడంతో సారథి నివ్వెరబోయారు. నా శరీరం అక్కడక్కడా గీరుకుపోయింది.

ఇహ గత్యంతరంలేదు, “హేమా! త్వరగారా!” అంటూ నా చెయ్యింగుకుని, గోడ్డుపక్కనున్న రాళ్ళ వైపు పరుగు తీశారాయన.

పడుతూ లేస్తూ ఆయన్ని అనుసరించాను. బండల మాటున నక్కుతూ కొండమీద కనిపిస్తున్న చౌద్ర చేవాలయం వైపు సాగుతున్నాం. పైకెళ్ళడానికి ఓ వైపు కొండ తొలిచి నిర్మించారు రాతి మెట్లు.

వడివడిగా ఆ మెట్లెక్కి పైకి జేరుకున్నాం. శిథిలా వసలో వున్న ఆలయం అది. నూది పడితే వినిపించే నిశ్శబ్దం. సారథి ఓ స్తంభం చాటున నిల్చుని, కింద కనిపిస్తున్న రోడ్డు వైపు చూశారు.

వాళ్ళుగానీ, వాళ్ళ కారుగానీ ఎక్కడా కనిపించడం లేదు!

“కొంపదీసి, ప్రభుదాస్ కారును వెంబడిస్తూ వెళ్ళలేదు కదా?” అన్నాను ఆయోమయంగా.

“అదే జరిగుంటే మన శ్రమంతా వృధా అయినట్టే.

పద, ఆలయంలో కెళ్ళి చూద్దాం!! అంటూ లోనికి నడిచారాయన!

లోపల ఎత్తైన రాతి దిమ్మెమీద పెద్ద సెజు బుద్ధ విగ్రహం వుంది. ధ్యాన ముద్రలో, గోడలమీద బుద్ధుడి జీవిత చరిత్ర చాతే అనేక బొమ్మలు చెక్కివున్నాయి.

వాటిని చూసి, తిరిగి బైట మంటపంలోకి వచ్చాం. అంతే!

“ఛాం!” మన్న శబ్దంలో దిక్కులు పిక్కటిల్లాయి.

సారథి ఛంగున ఓ స్తంభం చాటున తప్పుకున్నారు. దడదడలాడే గుండెతో, మెరుపులా వెనుదిరిగి ఆలయం లోకి దూరి, గుమ్మం పక్కన నక్కి చూడసాగాను.

అప్పటికే సారథి చేతిలోకి పిస్తోలు వచ్చేసింది.

వాళ్ళు ప్రభుదాస్ కారు వెంబడిస్తూ వెళ్ళలేదా? మా వెనకే గండు పిల్లలూ పైకి వచ్చారా?

ఆలయం ప్రాంగణంలో పెద్ద పెద్ద రాళ్ళున్నాయి. ఓ రాయి మాటున కనిపిస్తోంది మాకు నల్లని పిస్తోలు మొన. బహుశ, ఆ రాయి మాటునే నక్కి వుంటాడు శత్రువు!

ఆ విషయం సారథికూడా పసిగట్టినట్టున్నారు. నిలుచున్న వారల్లా మెల్లగా స్తంభం చాటున కూర్చుని, కొద్ది కొద్దిగా జరుగుతూ కాస్త ఎడంగా వున్న మరో స్తంభం వెనక్కి వెళ్ళారు. ఆయన పథకం ఏమిటో నాకర్థం కావడంలేదు.

చాలాసేపు నిశ్శబ్దం రాజ్యమేలింది పరిసరాలని.

సారథివై వునించి ఏ సమాధానమూ రాకపోవడంతో, బండ చాటున వున్న వ్యక్తి విసుగు చెందినట్టున్నాడు. ఆయన సితి ఏమిటో కనుక్కుందామని కొద్దిగా బండ

ఇవతలికి వచ్చాడు.

వెంటనే గురించాను. అతను డోర్జీ!

“ఢాం! ఢాం!!” పాగలు కక్కింది సారథి పిస్తోలు.

రెండో గుండు అతని కడుపులో దిగినట్టుంది. గావు
కేక పెడుతూ అమాంతం నేల కూలాడు.

మళ్ళీ నిశ్శబ్దం!

“డోర్జీ! క్షేమంగా వున్నావా?” ఎడం వైపునించి
వినిపించింది ఓ కంఠం.

బహుశా, వాడతని అనుచరుడే వుంటాడు.

రెండు నిమిషాలే నా జవాబు రాకపోవడంతో, ఎడం
వైపునించి సన్నగా బూట్సుల సవ్వడి వినిపించసాగింది.
అడుగులో అడుగు వేసుకుంటూ దాగిన చోటునించి ఇవ
తలికి వచ్చాడు డోర్జీ అనుచరుడు.

నేలమీద నిశ్చలంగా పడున్న డోర్జీ శరీరాన్ని చూడ
గానే మెరుపుగా వెనుదిరిగి వచ్చిన చోటికి పరుగుతీశాడు.
అంతే!

మళ్ళీ రెండుసార్లు గరించింది సారథి పిస్తోలు.

గుళ్ళు అతని నడుంలో దిగినట్టున్నాయి. గాయపడ్డ
జింకలా గావుకేక పెడుతూ ఎగిరి నేలకూలాడు.

నిశ్శబ్దం!

సంభం చాటునించి కదిలారు సారథి. నేను కుదుట
పడ్డ గుండెతో బైటికివచ్చి ఆయన్ని అనుసరించాను.

అలయం ప్రాంగణంలో బోర్లాపడున్న డోర్జీని సమీ
పించి, అతను తొడుక్కున్న దుస్తులు వెదికారు సారథి.
ఓ పర్నూ, తాళం చెవుల గుత్తి, పిస్తోలు గుళ్ళూ, కొన్ని
కాగితాలూ బెటపడ్డాయి.

ఆ కాగితాల్లో ఓ ఉత్తరం కూడా వుంది. దేనికైనా మంచిదనుకున్నాలో ఏమో, ఆ ఉత్తరాన్ని బాగ్రత్తగా చదివారు సారథి.

తరవాత దాన్ని నా కందించారు.

వుత్తరం టాంజుగ్ అనే ప్రదేశంనించి, ధింఘూలో వున్న డోక్టర్ పేర పోస్టు జెయ్యబడింది. వుత్తరం సంబోధననిబట్టి, అది టాంజుగ్ లో నివసిస్తున్న డోక్టర్ సోదరుడు డోక్టర్ కి రాసిన వుత్తరమని బోధపడింది.

పూర్తి వుత్తరంలో ఒకే ఒక విషయం నన్నాకట్టు కుంది.

“.....ఇక్కడ మన ఫారంలో పని చురుకుగా సాగుతోంది. బాస్ ఈ రోజే వచ్చారు. మా పని చూసి చాలా మెచ్చుకున్నారు.....”

“ఉత్తరంలో ప్రస్తావించిన ఆ ఫారమ్ యేమిటో అర్థమైందా? బహుశా, వాళ్ళక్కడ ఆ మొక్కను పడించడానికి పెద్ద అగ్రికల్చరల్ ఫార్మ్ నెలకొల్పి ఉంటారు. టాంజుగ్ అనే ఆ ప్రదేశం ధింఘూకు చేరువలోనే వుంది. ఈ ఉత్తరంవల్ల ఒకవిధంగా మన మార్గం సుగమమయింది.

రేపీపాటికి మనం నకీలీపాస్ పోర్ట్ లతో, మారు వేషాల్లో టూరిస్ట్ బస్ ద్వారా భూటాన్ సరిహద్దుల్లో ప్రవేశించాలి. ఆ బస్ టాంజుగ్ మీదుగా ధింఘూ జేరితే మరీ మంచిది.

మనం టాంజుగ్ లోనే దిగి, ఆ ఫార్మ్ గురించి ఆరా తీయ్యుచ్చు. ఇక పది, గోడ్డుమీదికైతే ఏ లారీయో వినా దొరకొచ్చు” అంటూ కొండ దిగే మెట్లవైపు నడిచారు సారథి.

9

మర్నాడు భూటాన్ వెళ్ళే టూరిస్ట్ బస్ లో యెక్కాము.

మాకు వీడ్కోలు చెప్పడానికి ప్రభుదాస్ భార్య వచ్చింది. ఆతను రాలేదు. అడిగితే, అరంజు పనిమీద ఎక్కడికో వెళ్ళాడని చెప్పింది.

దాదాపు అరవైమంది ప్రయాణీకుల్ని మోసుకుంటూ ముందుకు సాగింది బస్సు.

ఆ రోజంతా ప్రయాణంలోనే గడిచిపోయింది.

మర్నాడు తెలతెలవారుతుండగా భూటాన్ లో ప్రవేశించాం!

అదృష్టవశాత్తూ భూటాన్ రాజధానికి వెళ్ళే దార్లోనే తగిలింది మాకు టాంజుగ్ నగరం! సాయంత్రం నాలుగంటల ప్రాంతంలో మా బస్సు ఆ నగరంలోకి ప్రవేశించింది.

అది చాలా ప్రాచీనమైన నగరమనీ, చూడవలసిన కట్టడాలెన్నో ఉన్నాయనీ, ఆ రాత్రి అక్కడే బసజేసి, వుదయం వాటిని చూసి ప్రయాణమవ్వాలనీ చెప్పాడు టూరిస్టు గెడ్.

బస్సు ఓ లాడింగ్ ముందాగింది.

టూరిస్టు కంపెనీ తరపునించి, మా అందరికీ అక్కడ గదులు ఏర్పాటు చెయ్యబడ్డాయి.

కాలకృత్యాలూ, టిఫిన్ అయ్యాక, సారథి గారు నన్ను వెంటబెట్టుకుని, లాడింగ్ మేనేజర్ దగ్గరికెళ్ళి కూర్చుని కచ్చుడు ప్రారంభించారు.

కాసేపు ఆ ప్రాంతం విశేషాలూ, అవీ మాట్లాడాక, “బస్ లో వస్తూ గమనించాను. మీ టాంజుగ్ చుట్టూ

పక్కల భారీ వ్యవసాయక్షేత్రం లున్నట్టున్నాయి” అంటూ విషయం కనిపారు.

“ఔను. ఇక్కడి ప్రజలంతా దాదాపు వ్యవసాయం మీదే ఆధారపడి జీవిస్తారు. ఇక్కడి భూమి వరిపంటకు చాలా అనుకూలమైంది!” అన్నాడు మేనేజర్.

“ఐతే, ఇక్కడ పెద్ద పెద్ద ఫారమ్స్ కూడా ఉండి ఉంటాయి!”

“ఔను.”

“ఆ ఫారమ్స్ చాలా పాతవనుకుంటాను.”

“ఒక్కటి తప్ప అన్నీ పాతవే!”

“ఆ కొత్త ఫారమ్ ఎప్పుడేర్పడింది?”

“సంవత్సరంకూడా కాలేదు. అది చాలా అధునాతనమైనది. దానిమధ్య పెద్ద భవనంకూడా కట్టారు. కొన్ని వందల ఎకరాల్లో వ్యాపించి వుంది ఫారమ్. దానిచుట్టూ ఎత్తయిన ప్రహారీగోడ నిర్మించారు. అందులో కేవలం ధాన్యమే పండిస్తారుట!”

“ఐతే, తప్పకుండా దాన్నొకసారి చూడాలి. నిజానికి మా దేశంలో నాకూ పెద్ద వ్యవసాయక్షేత్రం వుంది. అందుకే వ్యవసాయంపట్ల నాకు ఆసక్తి ఎక్కువ. ఆ ఫారమ్ ఎక్కడుందో చెప్పగలరా?”

“ఇక్కణ్ణించి పది మైళ్ళదూరంలో వుంది. మీరు టాక్సీ తీసుకుని కొమింటాంగ్ గ్రామం వైపు వెళ్ళారంటే దాగోనే వస్తుంది ఆ ఫారమ్.”

మేనేజర్ కు థాంక్స్ చెప్పి, నా చెయ్యందుకుని బెటికి నడిచారు సారథి. “మనక్కావలసిన ఫారమ్ అదే అయింటుంది. ఒకసారి వెళ్ళి చూడాలి. నాతోవస్తావా? ఇక్కడే వుంటావా?”

“గోళ్ళు గిల్లుకుంటూ నేనిక్కడ కూర్చోలేను. వస్తాను.” అన్నాను, ఇద్దరం నగర వీధుల్లో పడి టాక్సీ కోసం గాలించాం. అదృష్ట వశాత్తూ కనిపించిందో టాక్సీ.

డ్రైవర్ తో కొమింటాంగ్ గ్రామం వైపు తీసికళ్ళ మని చెప్పి, ఎక్కాం.

టాక్సీ బైలుదేరింది.

అప్పటికే పరిసరాలని చిరు చీకట్లు ముసురుకుంటున్నాయి.

నగరం వదిలి, ఓ నిర్మానుష్యమైన రోడ్డుమీద పరుగు తీస్తోంది టాక్సీ.

రోడ్డు కిరుపక్కలా పచ్చని పంట పొలాలున్నాయి.

అలా గంటసేపు ప్రయాణించాక, నుదూరంలో ఎత్తైన ఓ ప్రహారీ గోడ కనిపించింది మాకు. చాలా విశాలమైన ప్రదేశాన్ని ఆక్రమించి వుంది గోడ.

“డ్రైవర్! ఇక్కడ ఆపు!” అన్నారు సారథి.

టాక్సీ రోడ్డు పక్క ఆగింది.

సారథి నా చెయ్యి పట్టుకుని దిగారు. అప్పటికే బాగా చీకటి పడింది! డ్రైవర్ మీటర్ చూసి, బిల్లు చెప్పాడు. పర్శుతీసి బిల్లు చెల్లించారు సారథి. టాక్సీని వెనుదిరిగి వెళ్ళిపోయింది.

“ఆ ఫారమ్ అదే అయింటుంది. పద!” అంటూ అటు కదిలారాయన.

“అంత పెద్ద ప్రహారీగోడ వుండగా లోపలేముందో మనకెలా తెలుస్తుంది?” అడిగాను ఆయన్ని అనుసరిస్తూ.

“వీలైతే గోడ దూకాలి మరి! తప్పదు.”

ఇద్దరం చకచక అడుగులు వేసుకుంటూ రోడ్డు దిగి,

ఆ ప్రహారీ వైపు నడవసాగాం. పావు గంటలో జేరు కున్నామక్కడికి, చుట్టూ మసక చీకటి, కీచురాళ్ళరొద!

సారథిగోడ ఎక్కడానికి ఆధారం మేదే నావుండేమో పరిశీలిస్తున్నారు. గోడలో అక్కడక్కడా గూళ్ళవంటి రంధ్రాలున్నాయి. అవి గోడ కట్టేటప్పుడు తాపీ వాళ్ళు నిలుచుని పని జెయ్యడానికి నిర్మించే చెక్క దిమ్మెల తాలూకువై వుంటాయి.

సారథి ఓ రంధ్రంలో కాలుపెట్టి, ఎగిరి పైన మరో రంధ్రం అందుకుని గోడ కత్తుకుపోయారు. చూస్తూనే ఆయన బల్లలా గోడమీదకిజేరి, ఎక్కి కూర్చున్నారు. పైన గోడ వికాలంగా వుండివుంటుంది. అందుకే, ఆయన గోడమీద బోర్లా పడుకుని, నా వైపు చెయ్యిచాచారు.

ఆయన చెయ్యిందుకుని, నేనూ అలాగే రంధ్రాలు ఎక్కుతూ నెమ్మదిగా గోడ పైకి జేరుకుని, ఆయన పక్కన కూర్చున్నాను.

లోపల ఎటు చూసినా వరినాట్లు కనిపిస్తున్నాయి. వికాలమైన ఆ వ్యవసాయ క్షేత్రం మధ్య మసక వెలు తుర్లో లీలగా ఓ భవనం కనిపిస్తోంది. మనుషులెవ్వరూ కాన రావటంలేదు!

సారథి దిగమన్నట్టు సెగజేసి మునుపటిలా రంధ్రాల్లో కాళ్ళుపెడుతూ సులువుగా దిగిపోయారు. నేను దిగడంలో కాస్త కష్టమయింది.

“ఇప్పుడు ఏం జేద్దామంటారు?” అడిగాను తగ్గు స్వరంలో.

“చీకటి మనకు సహాయకారిగా వుంది. ఆ భవనం లోపల ఏముందో, ఏం జరుగుతోందో వెళ్లి చూడాలి,” అన్నారాయన.

ఇద్దరం చీకట్లో మానుకుంటూ రెండడుగులు ముందుకు వేళాం. మరుక్షణం ప్రహారీ నాలుగు వైపులా సెర్పిలెట్లు వెలిగాయి. భయంతో బిర్రబిగునుకు పోయాను. ఆ కాంతిని నా కళ్లు భరించలేకపోతున్నాయి.

అప్పుడు కనిపించారు మనుషులు! చేతుల్లో సెన్ గన్స్ పట్టుకుని వస్తున్న నలుగురు మనుషులు!!

సారథి నా చెయ్యి నొక్కి భయపడకూడదని ధైర్యం చెప్పారు.

అప్పటికే ఆ నలుగురూ మమ్మల్ని సమీపించారు. అందులో పొద్దుగా, దృఢంగా వున్నతను ముందుకువచ్చి, “ఎవరు మీరు? ఇక్కడేం జేస్తున్నారు?” అడిగాడు తీక్షణంగా.

సారథి కంఠం సర్దుకుని, “నా పేరు అబ్దుల్ అజీజ్. ఈమె నా భార్య జరీనా తాజ్! మేము పాకిస్తాన్ యాత్రీకులం! నేపాల్ టూరిస్ట్ బస్ లో భూటాన్ దర్శించడానికి వచ్చాం.

మా బస్సు ఈ మధ్యాహ్నం మే టాంజుగ్ జేరింది. ఈ పరిసర ప్రాంతాలు చూసివద్దామని మేమిద్దరం విడిగా బయలుదేరాం. తిరిగిపోతూ దారి తప్పాం, ఈ రాత్రి ఇక్కడ తలదాచుకునే చోటు దొరుకుతుందేమోనని చూస్తే, ఈ ప్రహారీ గోడ కనిపించింది. ఈ వైపు గేటు లేనందువల్ల గోడ దూకి రావలసి వచ్చింది.” అన్నాడు.

పకపక నవ్వాడతను. “నీ కల్లిబొలి కబుర్లు నమ్మడానికి నేనేం పనివాణ్ణానుకున్నావా? మామూలు స్త్రీ పురుషు లెవ్వరూ ఇంతపెద్ద గోడను అవలీలగా దూకి రాలేరు. టాంజుగ్ ఇక్కణించి పదిమైళ్ళుంది. ఇంత దూరం నడిచి వచ్చారా? నిజంచెప్పండి. ఎవ్వరు మీరు?”

అడిగాడతను కటువుగా.

“నిజమే చెప్పాను. నామాట నమ్మండి!”

“నిజం ఎలా రాబట్టాలో నాకు తెలుసు!” అంటూ తన వాళ్ళ వైపు చూసి,

“ఈ రాత్రి బాస్ రాబోతున్నారు. వీళ్ళని ఆయన ముందు ప్రవేశ పెడదాం! తీసికెళ్ళి ఆ చీకటి కొట్లో పడెయ్యండి.” అన్నాడతను.

మిగతా ముగ్గురూ మమ్మల్ని తోనుకుంటూ ముందుకు సాగారు. తిరగ బడటానిక్కానీ, పారిపోడానిగానీ బొత్తిగా అవకాశంలేదు. పేగా ఈ రాత్రి వాళ్ళ బాస్ రాబోతున్నాడుట. ఈ విధంగానైనా ఆతన్ని చూసే వీలుంటుంది మాకు.

వాళ్ళు మమ్మల్ని భవనంలోకి తీసికెళ్ళి, ఓ గది ముందు నిల్చబెట్టి, మా దుస్తుల్ని సోదా జెయ్యసాగారు. సారథి జేబులో పిస్తోలూ, గుళ్ళూ బెటపడ్డాయి. వాటిని స్వాధీనం చేసుకున్నారు. గది తలుపుకు వేళాడుతున్న తాళం తెరిచి, మమ్మల్ని ఒక్క తోపుతోకారు లోనికి.

గదిలో కన్ను పొడుచుకున్నా కనిపించని కటిక చీకటి.

మరుక్షణం తలుపు మూసుకుంది.

“ఎవరు?” అన్న కంచు కంఠం గదిలో వినిపించి వులిక్కి పడ్డాను.

10

చీకట్లో ఓ మూలనించి వినిపించిందా కంఠం. అంటే, మాలాగే ఇంకెవ్వరో అక్కడ బంధించబడున్నారన్న మాట!

మరుక్షణం సారథి చేతిలో సిగిరెట్ లైటర్ వెలిగింది.

అదే క్షణం ఆ కంఠం వినిపించిన చోట అగ్గిపుల్ల వెలిగింది!

ఆ వెలుతురో ఆ మూల ఒదిగి కూర్చున్న వ్యక్తిని చూడగానే దిగ్భ్రాంతితో నా బుర్ర గిరగిర తిరిగింది. అతను ఎవ్వరో కాదు. మా అన్నయ్య, గౌతమ్!

“అన్నయ్యా!” అంటూ పరుగు తీశానావై పు. “హేమా! నా తల్లీ!!” అంటూ ఒక్క వుడుటున తేచి నిల్చున్నాను. అమాంతం అన్నయ్యని చుట్టేసి పెక్కి పెక్కి ఏడవ సాగాను.

ఆయన సిఠి అలాగే వుంది. పావు గంట తరవాత గానీ మా వుద్వేగం తగ్గలేదు. అప్పుడడిగారు సారథి “గౌతమ్! నువ్వింకా బ్రతికే వున్నావా? ఐతే, నువ్విక్కడ హత్యజేయ్య బడటు మాకు తెలిగ్రాం ఎందుకొచ్చింది?”

అన్నయ్య కళ్ళు తుడుచుకుని చెప్పసాగాడు, “మన డిపార్ట్ మెంట్ పనిమీద నేనిక్కడకి వచ్చిన వారం రోజుల తరవాత తెలిసింది నాకీ ముఠా కార్యకలాపాల గురించి.

కాని, వీళ్ళసావరం ఎక్కడుందో అప్పుడు నాకు తెలీదు. నేనా ప్రయత్నాల్లో వుండగానే, వీళ్ళకు నా గురించి తెలిసిపోయింది. ఒక రోజు డోర్ తన అనుచరులతో, నేను నివసించే అద్దె ఇంటికి నచ్చి, నన్ను బెదిరించి. ఇక్కడికి తీసుకోచ్చాడు.

నేను తెలుసుకున్న విషయాలు ఇంకెవరికి చెప్పానో, నేనెవరో, ఈ దేశానికెందుకొచ్చానో చెప్పమని

రోజూ చిత్రహింసలు పెట్టసాగారు. ఐనా నేను నోరు విప్పలేదు. అందుకే, ఇంతవరకూ ప్రాణాలతో వుండ గలిగాను. వీళ్ళ బాస్ ఎవరోకాని, ఇంతవరకు ఎదుట పడలేదు.

ఒక రోజు డోర్ రీవచ్చి, నా ఒంటిమీది బట్టలన్నీ విడిపించి, వేరే బట్టలిచ్చి, వాటిని తీసికెళ్ళాడు. బహుశా, వాళ్ళ ప్రత్యర్థి నెవ్వరో చంపి, ఆ శవానికి బట్టలు తొడిగించి, గుర్తింపకుండా మొహం చెక్కేసి, వీధిలో పడేసి వుంటారు.

ఆ బట్టలో వున్న నా విడెంటిఫికేషన్ కార్డు, అవీ చూసి, అధికారుల మరణించింది నేనే అనుకునుంటారు.” అన్నాడు.

అంతలో, బెట తలుపు తాళం తెరుస్తున్న చప్పుడు వినిపించింది!

ముగ్గురం ఊపిరి బిగబట్టి చూడసాగాం!

తలుపు తెరుచుకుని, నలుగు రె దుగురు వచ్చారు గది లోకి. ఇప్పుడు వాళ్ళ చేతుల్లో గన్స్ తోబాటు, టార్పి లెట్ల కూడా వున్నాయి.

“బాస్ వచ్చారు. ఆయనకు మిమ్మల్ని చూపించాలి. పదండి!” అన్నాడొకడు.

మారు మాటాడకుండా లేచి, వాళ్ళ ననుసరించాం!

నడవాదాటి, కొద్ది దూరం వెళ్ళాక ఓ గది ముందా గారు వాళ్ళు.

ఒకడు లోనికెళ్ళి, “బాస్! వాళ్ళను తీసుకొచ్చాం!” అన్నాడు.

“ప్రవేశ పెట్టండి!” వినిపించింది లోపల.

మమ్మల్ని లోనికి తీసికెళ్లారు. అంతే!

నే తిన పిడుగు పడటం అదిరి పడ్డాను!!

మా కారుగా, టేబిల్ ముందు కూర్చున్న వ్యక్తి ఎవ్వరో కాదు.

ప్రిన్స్ ప్రదీప్ కుమార్!! అన్నయ్యకు స్నేహితుడే.

“నువ్వా?” అన్నాను దిగ్భ్రాంతిలో.

అతనూ మమ్మల్ని చూసి అదిరిపడ్డాడు.

“నీచుడా! ఈ ముఠా నాయకుడివి నువ్వన్నమాట. మానవ ప్రపంచాల్ని మరో మత్తుపదార్థానికి గురిచేసి, నీ స్వార్థానికి వినియోగించుకోవాలనే కిరాతక మైన ఆలోచన ఎలా వచ్చింది నీలో?” అన్నాడు అన్నయ్య వుర్రేకంలో.

పకపక నవ్వాడతను. “ఒకప్పుడు భారతదేశంలో మాకు స్వతంత్ర రాజ్యం వుండేది. ఫ్రీడమ్ వచ్చాక, రాజకీయాలన్నీ టిన్ రద్దుచేశారు. ఆనాటినించీ మాకు ముట్టజెబుతున్న రాజభరణాలు కూడా ఆ మధ్య అక్రమంగా రద్దు చేయబడ్డాయి.

ఒకప్పుడు రాచరీవిలో బ్రతికిన మేము ఆ రీవిని కాపాడుకోడానికి వున్న ఆస్తిపాస్తులు అమ్ముకుంటూ ఇంతవరకూ గడుపుకొచ్చాం! ఇప్పుడవన్నీ హరించుకుపోయాయి. ఏ ఆదాయమూలేక ఇప్పుడెలా బ్రతకాలని సతమతమవుతున్న సమయంలో కాక తాళీయంగా నాకీ కొత్తపదార్థం గురించి తెలిసింది. ఈ దెబ్బతో ప్రపంచం యావత్తు నా గుప్పిట్లో ఇమిడిపోతుంది!

ఈ రహస్యం తెలిసిన మిమ్మల్ని ఇక ప్రాణాలతో వుంచడం ప్రమాదం!” అంటూ తన అనుచరులవైపు చూశాడు.

అంతవరకూ మానంగావున్న సారథి చిన్నగా నవ్వి—
 “మిస్టర్ ప్రదీప్ కుమార్! ఈ సమయంలో నువ్వు, నీ
 అనుచరులూ ఎంతటి ప్రాణసంకట సీతిలో వున్నారో
 తెలిస్తే నువ్వుంత నింపాదిగా మాట్లాడేవాడివి కాదు.”
 అన్నారు.

ప్రిన్స్ చటుక్కున ఆయనవైపు తిరిగి, “ఏమిటి
 నువ్వంటోంది?” అన్నాడు ముఖం చిటిస్తూ.

“ఇప్పుడు నీ సారథం చుట్టూ థూటాన్ సైన్యం
 మోహరించి వుంది. ఇక్కడ జరుగుతున్న సంభాషణంతో
 అవతలవాళ్ళు స్పష్టంగా వింటున్నారు.”

“నీ పిచ్చిపిచ్చి మాటలు నమ్మడానికి నేనేం దద్దమ్మని
 కాను.”

“ఐతే, ఇప్పుడే నమ్మిస్తాను చూడు... ప్రభుదాస్!
 కాస్త ప్రిన్స్ గారికి నమ్మకం కలిగించు!” అన్నారు
 సారథి బిగ్గరగా.

అంతే! మరుక్షణం దూరాన పిడుగుపడటం శబ్ద
 మయింది! ఆ శబ్దానికి భవనంలో బాటు మేమూ అదిరి
 పోయాం!

ప్రదీప్ కుమార్ చటుక్కున లేచి నిల్చుని, “ఏమిటా
 చప్పుడు?” అన్నాడు ఖంగారుగా.

సారథి నవ్వి—“బాంబు ప్రేలుడు! నా కోటుకున్న
 బటన్స్ లో శక్తివంతమైన మైక్రో ఫోన్స్ ఫిట్ చేసు
 న్నాయి. వాటి రిసీవింగ్ సెట్లు బైటవున్న మిలిటరీ
 ఆఫీసర్ల దగ్గరున్నాయి. ఇక్కడ జరుగుతున్న ప్రతి కదలికా
 వాళ్ళు వింటున్నారు.

ఇప్పటికీ మించిపోయింది లేదు. మాకు లాంగిపో.

రక్తపాతం ఆగుతుంది! మొండికేళావో, చింతిస్తావు బాగ్రత!!” అన్నారు హెచ్చరిస్తూ.

“పరిస్థితి ఇంతవరకూ వచ్చాక రక్తపాతం జరపకుండా ఊరుకుంటానా? మిమ్మల్ని ప్రాణాలతో వదలిపెట్టను.” పశ్చు పటపట కొరుకుతూ పిస్తోలుకోసం జేబులో చెయ్యి పెట్టాడు ప్రదీప్ కుమార్.

సరిగా అదే క్షణంలో భవనంలో కాల్పులు ప్రారంభమయ్యాయి. కన్నుమూసి తెరిచేలోగా వచ్చేకారు గదిలోకి, అరడజనుమంది సైనికులు!

ప్రదీప్ కుమార్ చెయ్యి జేబులోనే వుండిపోయింది. ఆ సైనికుల వెంట సారథి మిత్రుడు ప్రభుదాస్ నిమాసినా కళ్ళు పెద్దవయ్యాయి!

నిమిసాలమీద, ప్రదీప్ కుమార్ని, అతని పటాలాన్ని లొంగదీసుకుని బైటికి లాక్కెళ్ళారు సైనికులు.

ప్రభుదాస్ చిరునవ్వుతో మమ్మల్ని సమీపించి, షేక్ హాండ్ ఇచ్చాడు.

“సారథి గారూ! నేపాల్ లో వున్న ఈయన ఇక్కడి కలా వచ్చారు? ఏమిటి గారడీ?” అన్నాను ఆశ్చర్యంగా.

సారథి నవ్వి—“నీకు గుర్తుందా? మనం టూరిస్ట్ బస్ లో బయలుదేరేటప్పుడు మనకు వీడ్కోలివ్వడానికి కేవలం యితని భార్యే వచ్చింది. నిజానికి ప్రభుదాస్ మనతోపాటు మారువేషంలో అదే టూరిస్టు బస్సులో ఇక్కడికి వచ్చాడు.

నా కోటుకు బటన్స్ స్థానంలో మైక్రోఫోన్స్ ను నేపాల్లోనే అరేంజ్ చేసుకొచ్చాను. వాటి రిసీవింగ్ సెట్లు ప్రభుదాస్ దగ్గిరున్నాయి. మనం గోడమాక లోప

లికి వచ్చాక, వీళ్ళు మనల్ని చుట్టుముట్టి అన్నమాటలు అక్కడ ట్రాన్స్‌మిటర్ ద్వారా ప్రభువాస్ విన్నాడు.

మనం ప్రమాదంలో ఇరుక్కున్నామని గ్రహించి, వెంటనే అధికార సహాయం కోరాడు. ఇప్పుడర మెందా?" అన్నారు.

ఆ గొడవలన్నీ ఇప్పుడు నా కనాసరం!

మరణించాడనుకున్న నా అన్నయ్య మళ్ళీ నా క్కని పించాడు.

అదే పదివేలు!

—: అ యి షో యి ం ది :—